

اسلام پوہنہ

لذکھاں:
Ketabton.com
مولانا وحید الدین خان

زیارت:

رحمت شاہ ((فراز))

ٻالى:

((هفو ته چې تر بل هر شي زيات له هغه خه سره مينه لري
چې انسانيت ته گتمور وي.))

لپ لیک

| | |
|----------|-----------|
| 5 | سریزہ |
| 6 | خدای |
| 7 | پرستہ |
| 8 | پیغمبر |
| 9 | قرآن |
| 10 | اسلام |
| 11 | ایمان |
| 12 | امتحان |
| 13 | نیت |
| 14 | آخرت |
| 15 | روحانیت |
| 16 | تقوا |
| 17 | شکر |
| 18 | ذکر |
| 19 | لمونج |
| 20 | روزہ |
| 21 | زکات |
| 22 | حج |
| 23 | اخلاق |
| 24 | صبر |
| 25 | رستیا ویل |
| 26 | ژمنہ |
| 27 | پاکوالی |

| | |
|----------|--------------------------------------|
| 28 | زغم |
| 29 | مخ اپول |
| 30 | د اختلاف پر مھاں |
| 31 | گاؤنپی |
| 32 | حقوق العباد |
| 33 | د انسان تصور |
| 34 | د خلکو خدمت |
| 35 | مساوات |
| 36 | انسانی و رورگلوی |
| 37 | تعصب مه کوئ |
| 38 | سوله بیز انسان |
| 39 | د خدای لمانخنی ژوند |
| 40 | سہار او ماہسام |
| 41 | پند اخیستہ |
| 42 | کورنی ژوند. |
| 43 | خان درناوی |
| 44 | سادہ توب |
| 45 | الهي تکلارہ |
| 46 | شتمنی |
| 47 | لہ لاسہ ورکول او لاستہ را اپل |
| 48 | خلاصون |
| 49 | جہاد |
| 50 | دعا |
| 51 | دعاوی |

سریزه ۵

اسلام د نېړۍ تر ټولو لومړنی دین دی چې پیل پر حضرت آدم عليه السلام شوی. د دې دین وروستي پیغمبر حضرت محمد صلی الله علیه وسلم او وروستي کتاب یې قرآن کریم دی. د یوه مسلمان په توګه په خپل دین پوهبدانه د یوه نېکمرغه ژوند لپاره تر ټولو اړین او مهم فکتور دی. په ((اسلام پوهنه)) کې په اسلام پوهنه او د نېکمرغه ژوند رازونه سپړل شوي.

د ژیارې د لا بدایني په پار ستاسو د نېکو وړاندیزونو او مثبتو نیوکو په هيله

ستاسو خپل

رحمت شاه ((فراز))

خدای

خدای یو دی. خدای یو ازلي او ابدي حقیقت دی. هغه هر خه دی. هر خه له خدای خخه دی، خدای له هېچ شي خخه هم نه دی. خدای د هر شي هستوونکي دی او د تول عالم سمبالوونکي هماخه ذات دی.

له خدای پرته بل معبدو نشته. هغه ژوندی دی، د تولو چارو سمبالوونکي دی. نه پري پرکالي راحي او نه خوب ورخي. هماخه لره دی خه چې په آسمانو کې دی او خه چې په حمکه کې دی. خوک دی چې د هغه له اجازې پرته د چا سفارش وکري. په هغه خه پوهېږي چې د انسانانو په وړاندې دی او له هغه خه خبر دی چې تر دوی وړاندې تېر شوي. دوی د هغه ذات له علم خخه په هېچ شي هم نه شي را چاپېر کېدی، خو دا چې هغه يې وغوارې. د هماخه پاچاهي په آسمانو او حمکه باندې واکمنه ده. د هغه په سمبالولو ستومانه کېږي نه، او هماخه د لوري مرتبې خښتن دی. (البقره)

په قرآن کريم کې راغلي:

((ووايه: هغه (ایکي) یو الله دی. الله بې پروا دی. نه يې زېرولي او نه زېرېدلی دی. او نه يې هېڅوک سیال شته.))

د قرآن کريم دا سورت ((الاخلاص)) د الهي یو والي ((توحید)) سورت دی، یوازي دا بنودنه راته نه کوي چې خدای یو دی، بلکې په دې کې دا هم خرکند شوي چې د خدای یو والي خه معنا لري. په دې سورت کې د خدای تصور له هغه تولو خرافاتو خخه بېل بنودل شوي چې په هر دور کې انسان پکې اخته وو. خدايان ډېر نه دی، یوازي یو خدای دی، تول هماخه ته اړمن دی، دې هېچا ته هم محتاج نه دی، پخپله پر هر شي واکمن او قادر دی. دې له دې خخه لور دې چې د انسانانو په خبر له یو چا وزېږي او یا اولاد ولري. هغه داسي یوازینې ذات دې چې له هېچ اړخه يې هم نه مثل (ورته) شته او نه هم سیال لري. هر ډول یو والي او یوازیتوب د یوه هستوونکي ذات لپاره ده او هغه ذات یوازي او یوازي د خدای جل جلاله دی. د یوه خدای تصور د اسلام مرکзи تصور دی. همدا عقیده د اسلام اصلې رینې ده او همدا د اسلام د تولو لارښوونو یوازینې سرچينه ده.

پربنته

د خدای په ډېرو مخلوقاتو کي یو مخلوق هغه دی چې پربنته ورته ويل کېږي. پربنته ته خدای ځانګړي صلاحیتونه او خاص اختیارات ورکړي. هغوي په کايناتو کي لوی لوی تصرفات کولای شي. خو د هغوي تولي کړنې د الله تعالى د بشپړ اطاعت تر سیوري لاندې وي. هغوي یوه ذره هم د الله له لارې څخه انحراف او کوردوالي نه کوي.

په کايناتو کي هره شبېه بې شمېره پېښې رامنځته کېږي. د بېلګې په ډول، د ستورو چورلبدل، د لمړ او سپورډۍ ځلبدل، د ځمکې ځرڅبدل، په همدي ډول د باران، موسم او داسي نورو ډېرو تغییراتو او بدلونونو رامنځته کېدل. د انسان او حیوان د نسل پر ځمکه پرلپسې دواړ کول، دغسې له شمېر وتلي پېښې چې هر وخت په نړۍ کې را بنکاره کېږي، د هغو ټولو سمبالبنت پربنټي ترسره کوي. هغوي د خدای په کايناتو کي د الله تعالى ډېر زیات وفادار او امر منونکي کار کوونکي دي.

انسان پربنټي نه ويني. خو پربنټي انسانان ويني. دوی د خدای له خوا د انسان ساتنه کوي. همدا پربنټي انسان ته مرګ هم راوري او روح يې له دې ځایه له ځان سره وري.

پربنټي د دې دنيا چاري هم سمبالوي او په آخرت کي به د جنت او دوزخ چاري هم سمبالوي. د پربنته شمېر بې شمېره دې.

د پربنته نظام د یوې لوېې کارخونې په ډول کنل کېدی شي. په یوې لوېې کارخونې کې ستر ستر او پېچلي ماشینونه وي. له همدي ماشینونو څخه هغه تولیدات رامنځته کېږي چې دا کارخونه ورته ودانه شوې وي. خو دا ماشینونه پخپله کار نه کوي. د هغوي د کار کولو لپاره لوی شمېر بشري ټواک بوخت وي. نو په هره کارخونه کې په لوې شمېر کار کوونکي په کار لکيا وي تر خو هغه فابريکه د خپلې ګټې لپاره په کار واچوي. په همدي ډول د نړۍ په ستره فابريکه کې هم بې شمېره پربنټي د دې نړيوالي فابريکې د په کار اچولو لپاره کمارل شوې دي. په دواړو فابريکو کې توپير یوازې دا دې چې په عادي کارخونو کې انساني کار کوونکي ليدل کېږي، حال دا چې په نړيواله فابريکه کې کار کوونکي پربنټي په ظاهري سترګو نه بنکاري.

پیغمبر

پیغمبر هغه انسان دی چې خدای د خپل استازیتوب لپاره غوره کړي وي. کله چې خدای یو انسان د خپل پیغمبر په توګه تاکي، نو یوه پرښته ورته را ولپري او د هغه د غوره کېدو خبرتیا ورکوي. په دې دول هغه انسان باوري شي چې زه د خدای پیغمبر يم. له دې وروسته د پرښته له لاري خدای خپلی لارښونې پري نازلوی، تر خو دا لارښونې تولو انسانانو ته ورسوي. کواکې پیغمبر د خدای او انسان تر منځ شتون لري، او له خدای خخه يې تر نورو انسانانو پوري رسوی.

خدای انسان ته عقل ورکري او د همدي په وسیله پر ظاهري خبرو پوهبدای شي. خو دېږي داسي خبری شته چې پر هغو باندي د پوهبدو لپاره یوازې ظاهري پوهه بسنې نه کوي؛ پخپله د اوسمى نړۍ په هکله دېږر ژور حقيقتونه شته چې د انسان په عقلې چوکات کې نه ځایپري. او تر کومه ځایه چې د خدای او آخترت مسئله ده، نو دا دواړه په بشپړ دول له یوې داسي نړۍ سره اړیکه لري چې په سترکو نه بشکاري او په همدي اساس له عقلې ادراف خخه هم وتلي دي.

د پیغمبر دنده دا وي چې د انسان دا کمى ور یوره کوي او د شیانو حقیقت ور بنيي. له راتلونکي ژوند خخه بې خبروي. دغه راز انسان د دې جوګه ګرځوي چې د پوهې او شعور په بشپړه رنا کې د خپل ژوند تکلوری جور کري او له هماوغه سره سم خپل ژوند ودان کري.

له کله راهیسي چې انسان په دې نړۍ کې رامنځته شوی، له هماوغه وخته د پیغمبرانو لړۍ پیل شوي. په هر مهال کې یې انسان ته د خدای خبری را رسولي، خود لرغونو وختونو د پیغمبرانو مستند معلومات نه دې پاتې شوي. وروستنيو حالاتو د هغوي شخصيت هم غيرتاريخي بنودلې او د هغوي كتابونه یې هم په تاريخي دول غيرمستند بنودلې.

په پاي کې الله تعالى محمد صلی الله عليه وسلم د خپل وروستي پیغمبر په توګه غوره کړ. پیغمبر عليه السلام هغه مهال نړۍ ته سترګې پرانیستې چې په دنیا کې تاريخي دور پیل شوی وو. له همدي سره په هممهالي دول هغه دور هم پیل شو چې د چاپ ((خپراوي)) دور ورته کېږي. په دې دول نبی کريم صلی الله عليه وسلم ته هغه کنور وسائل په لاس ورغلل چې نوموري یې یو منل شوی شخصيت وکړهاوه. او په همدي دول د ده مبارک كتاب هم خوندي پاتې شو او د چاپ په دور کې ور ګډ شو. له دې وروسته دا شونتیا له منځه ولاړه چې د ده مبارک په كتاب کې دې کوم تغییر یا لاسو هنه رامنځته شي. محمد صلی الله عليه وسلم د الله وروستي پیغمبر دی او د قیامت تر ورځي په دنیا کې د خدای یوازینې استازی دي.

قرآن

قرآن د خدای کتاب دی. هغه لارښوونې چې په قرآن کریم کې راغلې، د اصل له مخې هماعه دی چې په مخکینیو اسماني کتابونو کې راغلې. خو مخکینی اسماني کتابونه په خپله لومړنې بنه خوندي نه دی پاتې شوي. د وروستیو بدلونونو له کبله دا کتابونه نامعتبره وګرځبدل. حال دا چې قرآن په خپله اصلی بنه په بشپړ دول خوندي پاتې دی. له همدي کبله قرآن په بشپړ دول یو باوري او د اعتبار ور کتاب دی.

قرآن کریم ۱۱۴ سورتونه لري. په دې کې چې کومې خبرې راغلې، د هغو لنديز دا دی چې انسان خدای یو وکني او د هغه لوړ ذات په وړاندې خپل ځان حواب ويونکي وړولي. په دې باور ولري چې د نړۍ د وروستي پیغمبر څمڏ صلي الله عليه وسلم په وسیله چې الله تعالى کومې خبرې تر مورډا رسولی، هغه ټولي سمې او د انسان ابدی ژغورتیا پر هغه باندې په ايمان لړلو باندې بنا ده.

د قرآن حیثیت یوازې دا نه دی چې له کنو اسماني کتابونو څخه یو کتاب دی. بلکې رښتنی حیثیت یې دا دی چې د ډېرو اسماني کتابونو په منځ کې یوازینې د باور ور کتاب دی. په دې چې نور ټول کتابونه د تغییراتو او لاسوهنونو په پایله کې له تاریخي پلوه بې باوره شوي دي. پر مخکینیو کتابونو ايمان لرونکي یو تن چې کله په قرآن ايمان راوري، نو نوموري خپله عقیده نه ردوي. بلکې خپله عقیده ((کروهه)) په لا زباته مستنده بنه له نوې سره بیامومي.

قرآن د خدای په ټولو را لېږلو کتابونو کې تر ټولو سېپېخلی کتاب دی. دا د هر انسان خپل کتاب دی، ځکه چې دا کتاب هغه ذات را لېږلې چې د هر انسان خپل خدای دي، نه د کوم بل چا.

قرآن یو نوی اسماني کتاب نه دی، بلکې د مخکینیو اسماني کتابونو مستنده او باوري کنه ده؛ داسې چې قرآن د ټولو انسانانو او ټولو قومونو کتاب دی او د هر چا لپاره د خدای د پېرزوینې او لورینې بنکارندوی دی او د هر چا لپاره د خدای بشپړ پیغام دی؛ قرآن د ټولې نړۍ لپاره هغسي د هدایت رنا ده، لکه لمړ چې د ټولې نړۍ لپاره رنا او د تودو خې وسیله ده.

اسلام

د اسلام معنا اطاعت ده. د اسلام نوم له دي امله ورکول شوي چې بنسټ يې د خدای پر اطاعت ایښودل شوي. د اسلام څښتن هغه خوک دی چې خپل فکر الله ته تابع کړي او هغه خوک دی چې خپلی چاري د خدای د امر تر سیوري لاندې ترسره کړي.

اسلام د تولي نږي دين دي. حکه چې توله نږي او هره برخه يې د خدای د ټاکلي قانون له مخي پرمخ روانه ده. د نږي همدا چلنډ له انسان خخه هم غوبنټل شوي. انسان ته هم بویه چې په همدي ډول د خدای امر منونکي شي او خپل ژوند په هماګه ډول تبر کړي، لکه نوره نږي چې په بشپړه توګه د الله تعالی امر منونکي ده. فرق يې یوازې دا دی چې نږي د مجبوریت له مخي د خدای امر ته غاره اینې او له انسان خخه غوبنټل شوي چې په خپلواکه توګه خپل ځان د الله اوامرو ته ژمن کړي.

هر ګوره چې یو انسان اسلام غوره کړي، نوله هر خه ړومبې يې فکر د اسلام تر چتر لاندې راخې. له هغه وروسته د ده خواهشات، د ده جذبات، د ده لبوالتياوي، د ده اړیکې، مینه او کرکه، دا ټول د خدای د اطاعت په رنک کي ورنکېږي.

وريسي د انسان ورخنی ژوند د خدای تر اوامرو لاندې راشي. له خلکو سره يې چلنډ او راکړه ورکړه د اسلام په غوبنټنو کې ونځښتل شي. او له دننه او بهر خخه په توله کې د الله اوامرو ته غاره اینښودونکي انسان وګرځي.

انسان د خدای بنده دي. د انسان لپاره سمه لاره یوازې همدا ده چې په دنيا کې د خدای د یوه بنده په توګه ژوند وکړي. د همدي بندګي د چلنډ دوهم نوم اسلام دي. اسلامي ژوند د خدای د بندګي او د هغه د اطاعت ژوند دي. بي دينه ژوند دا دی چې انسان سرکښه او سرغروونکي شي او ځان د خدای له اوامرو خخه ازاد کړي. د دي په مقابل کې اسلام دا دی چې انسان غاره اینښودونکي وي او خپل ځان له الله سره مينې او د هغه اوامرو ته وسپاري. همدا وروستي دله به د الله له لورونو او پېرزوینو خخه برخمن خلک وي.

ایمان

د ایمان حقیقت پېژندنے ((معرفت)) ده، یانی د خدای موندل. کله چې انسان په شعوري ډول د خدای وجود و مومي او تر الهي حقیقیتونو پوري ورسپري، همدي ته ایمان ویل کېږي.

دا موندلنے دasic ساده خبره نه ده. خدای د ټولو شیانو هستوونکي او څښتن دی. هماګه ذات انعام ورکوونکي او سزا ورکوونکي دی. د هغه له منګولو څخه هېڅوک خوندي نه دي. د دasic یوه خدای موندلنے د انسان ټول ژوند ته تکان ورکوي. په فکر کې یې یو اوښتون (انقلاب) رامنځته کوي او د ده د ټولو جذباتو مرکز خدای وګرځېږي.

د دې پایله دا وي چې انسان په بشپړ ډول د خدای بنده وګرځي. د ټولو اړخونو مرکز یې یوازې خدای وي. او اوس یو دasic انسان ترې جور شي چې ژوند یې هم د الله لپاره وي او مړینه یې هم د خدای لپاره وي.

د دې ایمان پایله دا وي چې د انسان کړه وړه او اخلاق د خدای په رنګ کې ورنکېږي. هر کله چې دې خبرې کوي، نو دasic انګېږي چې ګني خدای یې خبرې اوري. کله چې روان وي، نو دasic ځې چې تک یې د خدای له خوبې سره په تکر کې نه وي. له خلکو سره په اړیکو کې دا وېړه ورسره وي چې که مې ناسمه معامله وکړه نو خدای به پري سزا را کوي.

د دې ایمان اغېز دا وي چې د انسان د ټول ژوند لوری راتلونکي ژوند ته واوري. په هر کار کې له دنیا څخه زیات د آخرت اړخ یې سنجوی. د لنډمهالې ګټې پر ځای د آخرت کته د خپلې پاملونې مرکز ګرځوي. کله چې په یوه معامله کې دوه اړخونه وي، یو د دنیا او بل د آخرت، نو نوموري تل د دنیا اړخ له پامه غورځوي او آخرت ته غاره ورکوي.

دا ایمان د ده لپاره پر خدای باندې د ټولیز باور سرچینه وګرځي. په هر حال کې پر خدای باور کوي. ایمان د خپل حقیقت له مخي د ستړ څښتن تعالی د پېژندلو نوم دي. خو کله چې دا پېژندنې د ټوله معنا یو نوی انسان ترې جور شي. بشکته شي نو ټول شخصیت یې یوه نوی بنه غوره کړي او په ټوله معنا یو نوی انسان ترې جور شي.

امتحان

په دې دنيا کې انسان خپلواک دی. خدای هېڅ دول بندیزونه هم نه دی ورته تاکلي. خو دا خپلواکي د امتحان لپاره ده نه د یوه خپلواک ژوند لپاره. د خپلواکي معنا دا نه ده چې انسان خپل ژوند د خارویو په خبر بې قیده تېر کړي او یوه وړخ مړ شي. بلکې موخته یې دا ده چې انسان د خپلې ارادې له مخي سم او روغ ژوند تېر کړي. پخپله له خپلې پربکړي سره سم خان د لورو اخلاقی اصولو پابند وګرځوي.

د انسان پر دې دول پنځولو موخته دا ده چې په نورو تولو مخلوقاتو کې د اشرف او لور مخلوق درناوی او لوراوى ورکول شي او د خدای له هغه خاصو بندکانو خخه وشمېرل شي چې له کوم ظاهري بندیز پرته یې له ځان خخه اصولو ته ژمن انسان جور کړي وي. هغه، چې له کوم بیرونی جبر پرته د خپلې خپلواکي پربکړي له مخي هغه خه وکړي چې د حقیقت له مخي یې باید کړي وي.

په دې نړۍ کې چې خومره شیان دي، هغه تولو الله ته غاره اینې ده. د فضا ستوري او سیاري په بشپړ دول د خدای له حکم سره سم خرڅېری. ونې، سیندونه، غرونه او داسې نور تول شیان له پخوا خخه د خدای له خوا د تاکل شوي مسیر په اساس رامنځته شوي دي. په همدي دول عام خاروی هم هغه څه کوي چې د زوکړیز (پیدايشي) فطرت له مخي ورته تاکل شوي دي. په نړۍ کې یوازي انسان هغه مخلوق دی چې د اخنيار او ازادۍ نعمت ور پېرزو کړي شوي دي.

همدي ازادۍ د انسان پر مخ دوه دوله دروازي پرانیستي دي. که دې د ازادۍ له ترلاسي وروسته په سرکښي، سرغراوي او بې قيدي کې اخته شي، نو معنا به یې دا وي چې په امتحان کې بریالی نه شو. له دې وروسته به یې د هماغو خلکو پایله په برخه وي چې په یوه ناخیزه ازمایښت کې پاتې راغلي وي.

دوهمه ډله هغه خلک دي چې ورکول شوي خپلواکې په سمه دایره کې وکاروی. که څه هم دوى مجبور نه وي خو بیا هم خپل ځان الهي اصولو ته ژمن کړي. دا خلک د ازادۍ په ازمایښت کې بریالی دي، دوى ته به د خدای له خوا هغه انعامات ورکول کېږي چې بل هېڅ مخلوق ته به نه وي ورکول شوي. دوى به د خدای له نړدې بندکانو خخه وي چې د تل لپاره به په راحت او ارامتیا کې وي، او داسې خوشالۍ به یې په برخه وي چې هېڅکله به هم پای نه مومي.

نیت

په اسلام کې تر تولو اړین خیز نیت دی. هېڅ عمل هم د خپل ظاهري جورښت په اساس د خدای په نزد نه منل کېږي. خدای یوازي هماځه عمل منی چې کوونکي یې په صحیح او روغ نیت کړي وي. په بد نیت ترسره شوی عمل، الله تعالی نه منی.

سم نیت دا دی چې هغه کار د الله تعالی لپاره شوی وي. د هغه د ترسره کولو موخه د خدای رضا او خوبني وي. انسان چې هر کار کوي له دې احساس سره یې وکړي چې د دې اجر به له الله تعالی خخه تراسه کوم.

د دې پر عکس بد نیت دا دی چې انسان په بنکاره د دین یو عمل ترسره کړي، خو موخه یې د دنیا ګټه تراسه کول وي. دی چې کوم کار کوي، نوله دې امله یې کوي چې خلک یې ووبني او ستاینه یې وکړي، د خلکو په منځ کې یې شهرت او نوم زیات شي او یا په خلکو کې د عزت او درناوی مقام تراسه کړي.

نیت د انسان له دنني فکر یا داخلی کیفیت سره تراو لري. عام خلک د انسان پر دنني فکر یا داخلی کیفیت نه شي پوهبدای. خو خدای د هر انسان په درونی حال پوه دی. هغه ذات پوهبېړي چې د انسان په ذهن کې خه تبرېږي او په باطن کې خه ډول جذبات لري. د ټو چا د عمل په هکله عام خلک تبروتنی شي، خو خدای پر هره خبره بشپړ پوهه لري او له هر چا سره به د خپل علم له مخي معامله کوي. او هر چا ته به هماځه بدله ورکوي چې په آر کې یې مستحق دي.

نیت حقيقی او معنوی حیثیت لري. هر هغه شي چې خپل اصلی حقیقت یا اصلی معنویت له لاسه ورکړي، هغه شي بې ګټې کېږي. په همدي ډول کوم عمل چې له بد نیت یا نیمکړي نیت سره وشي، هغه بې ارزښته دی. دا ډول کړنو ته نه انسانان د ارزښت په سترګه ګوري او نه خدای.

يو شي هغه وخت ارزښت لري چې سوچه او کره وي، او کوم بل شي ورسه نه وي یو خای شوی. په روغ نیت شوی عمل سپېڅلی او سوچه عمل دی، له روغ نیت پرته شوی عمل ناسوچه او ناخالص عمل دی.

آخرت

انسان يو ابدي (تلپاتي) مخلوق دی. خو الله يي عمر په دوو برخو وبشلي. د عمر دېره ورده برخه يي په دې دنيا کي ايښي او پاتي توله برخه يي له مرگ وروسته راتلونکي ژوند ته خوندي کړي. دا دنيا د عمل خای دی او د آخرت ژوند د عمل د پايلو ترلاسه کولو خای.

اوسي نیمکړي دی او د آخرت دنيا له هر اړخه بشپړه ده. آخرت يو ناپايه ژوند دی. هلتله تول شيان په خپله معیاري بنه چمتو شوي دي.

خدای خپل جنت د آخرت په ژوند کې خوندي کړي. جنت له هر دوں نعمتونو خڅه ډک دی. په دې دنيا کې هغه خلک چې نبکي او خدای لمانځنه وکړي، د آخرت ژوند ته به په داسې حال کې ور داخل شي چې په وراندي به يې د جنت دروازې د تل لپاره پرانيسټي وي.

خو هغه خلک چې په دې ژوند کې خدای هېر کړي، يا د خدای په وراندي د سرکښي لاره غوره کړي، هغوي د خدای په نزد سرغړونکي دي. دا دوں خلک به په آخرت کې له نعمتونو خڅه بي برخي وي.

په دې ژوند کې خدای د غيب په حالت کې دی. په آخرت کې به له خپل تول څواک سره را خرګند شي. هغه مهال به تول انسانان د خدای په وراندي سرونه بشکته کړي. خو هغه مهال به د دوى تیتبدل، هېڅ ګته ورته ونه رسوي. د خدای په وراندي هغه تیتبدل مطلوب دي چې د هغه ذات له ليدو دمځه په دنيا کې ترسره شوي وي. په آخرت کې د خدای له ليدو وروسته د هغه په وراندي سرونه بشکته کول هېچا ته هم ګته نه رسوي.

مرگ د ژوند پاي نه دی، بلکې د راتلونکي يا د ژوند د دوهم پراو پیل دی. مرگ هغه منځنۍ پراو دی چې انسان د نورخې له لنډمهاله ژوند خڅه ووځي او په تلپاتي ژوند کې پښه ور کېږدي. د دنيا له لنډمهاله تمځای خڅه ووځي او د آخرت تلپاتي استوګنځي ته ورننوځي. د آخرت دا پراو د هر انسان په ژوند کې ارومرو راتلونکي دي، هېڅوک هم نشهه چې د آخرت له کړاو خڅه ځان وژغورلي شي.

روحانیت

روحانیت خه دی؟ خدای په ابدی دول د گلاب په بوتی کې روحانیت خرکند کړي دی. د گلاب په بوتی کې خار (ازغې) هم وي او ګلان هم. خدای د دې ازغیو له منځ خخه یو ګل هم را توکوی، چې خوشبویی لري، رنګ لري، او په خپله خوشبویی تر لري لري پوري خلک معطر کوي.

د روحانیت فطري بېلکه همدا ده. روحانیت د ازغیو په منځ کې د ګل په خبر او سېدو ته ویل کېږي. روحانیت دا دی چې انسان د ژوند له ازغیو سره لاس او ګربوان نه شي. په پاروونکو خبرو ونه پارېږي. څوروونکی تجربات یې منځلاریتوب تکنی نه کړي. د نورو ناخوبن حالت یې په زړه کې د غوسې او غچ جذبات را ونه پاوري. له خپلو اصولو سره سم ژوند تېر کړي. ذهنی کچه یې دومره لوره وي چې د کاني وي شتونکی کانی هېڅ ور ونه رسېږي.

روحیانیت ته په قرآن کریم کې ریانیت ویل شوی دی. یانې له رب سره ژوند کول او د رب لپاره ژوند تېرول. هغه خلک چې په انسانی شخرو کې او سېږي، هفوی د خپلو شاوخوا له خبرو خخه اغبزمن کېږي. د داسې خلکو روحانیت هېڅکله وده نه کوي. خو هغه انسان چې خپل خان دومره لور کړي چې د خپل فکر او سوچ له مخي ریانی مقام ته ورسېږي، هغه بیا د خلکو له خبرو بې برووا وي. د ریانیت په صورت کې نوموری دومره ستړ خیزونه بیامومي چې بل هر شی ورتنه وروکی بنکاري.

په داسې کس کې هغه خواک را وپنځېږي چې کله بشکنڅل واوري، نو ورتنه مسکا وکړي. غوشه پاروونکی خبره هېړه کړي، او ازغې ته د ګل په خېړه کې هرکلی وکړای شي.

روحانی انسان د خپل روحانیت یا ریانیت په خېړه کې دومره ستړ شي ته لاسرسی تلاسه کړي چې له هغه وروسته د هېڅ شي هيله هم نه کوي. دا شی یې له زړه خخه د کرکي، ځانګوښتني او استحصال جذباتو ته د پای تکنی کېږدي. دی دومره خه تلاسه کړي چې له هغه وروسته د تلاسه کولو لپاره بل هېڅ شي هم پاتې نه وي. همدا هغه خلک دی چې له ټولکې خخه یې هغه ټولنه رامنځته کېږي چې د لمړ غونډي خلبېږي او د بن په خبر بشکلا ترې پورته کېږي.

تقوا

د تقوا معنا خان ساتنه ده. په دنيا کې احتیاط او په خان ساتنه ژوند تېرول. محتاط ژوند ته د تقوا ژوند ويل کېږي. او د نه احتیاط او نه پاملرنې ژوند ته بې تقوا ژوند بلل کېږي.

حضرت عمر فاروق رضي الله عنه له یوه صحابي ويوبنتل چې تقوا خه ده. هغه حواب ورکړ چې اي امير المؤمنينه! آيا کله له داسي لاري تېر شوي یاستئ چې دواړو خواوو ته یې ازغن بوتي وي. صحابي بیا ويوبنتل، هغه مهال مو خه وکړو. عمر رض حواب ورکړ چې خپله لمنه مې را غونډه کړه او د خان په ساتلو له هغه خایه تېر شوم. صحابي ورته وویل: همدا تقوا ده.

دا دنيا د امتحان خای دی. دلته د انسان د ازمایښت لپاره ډول ډول ازغې شیندل شوي دي. یو خای د منفي حذباتو توپان دی، بل خوا د ناپوهو خلکو له خوا پنځول شوي ستونزي دي؛ یو چېرته د دنيا راښکلتيا انسان د خان په لور ور کاري، بل خای بیا داسي کړوونکي اسباب وي چې د انسان ذهن تیت او پرک کړي او له نبغې لاري یې واړوي.

دا ټول شياني ګندي د ژوند په لاره کې دواړو غاړو ته د ازغنو بوتو په خېر دي. هره شبېه دا انډښنې شته چې د انسان لمنه پکي ونبلي. او بیا د مخکې تک پر خای په همدي شيانيو کې نښتني پاتې شي.

په داسي حالت کې عقلمن هغه دی چې د دنيا لاره داسي ووهی چې خپله لمنه یې ور توله کړي وي. له بې کتې شيانيو سره د بنکېل کېدو پر خای له هفو مخ واړوي او وړاندې تېر شي. په هر حال کې یې په ذهن کې دا وي چې خپل خان به سمبالوم. دی باید د خان ساتني لاره خپله کړي نه د خان بنکېلوني لار.

انسان پر روغ فطرت پنځول شوي. که یې کوم شی د لاري خندونه ګرځۍ، نو هر انسان به پر سم لوري خپل سفر وکړي. نو ځکه د اصلې پاملرنې خای دا دی چې انسان نافطري خندونه پړي نه بردي چې د ده د لاري خند وګرځۍ. له دي وروسته به د خان لپاره د فطرت په حواک سم لوري وتابکي، تر دي چې له خپل رب سره یو خای شي.

شکر

شکر دا دی چې انسان د خدای نعمتونه ومنی. دا منل اصلًا په زره کې راتوکېږي. او بیا د کلمو په جامه کې د انسان پر ژیه جاري کېږي.

خدای، انسان په غوره بدن او ذهن سره هست کړی دی. د اړتیا ټول شیان یې ورنه له اړتیا زیات ورکړي دی. د ځمکې او آسمان ټول شیان یې د انسان چوپېر ته اېل کړي دی. پر ځمکه باندي د ژوند یا د تمدن د ودانولو لپاره چې کومو شیانو ته اړتیا وه هغه ټول شیان یې په پربمانه کچه ورکړي دی.

انسان هره شبېه د دې نعمتونو شاهد دی. له همدي کبله پر انسان لازم دي چې هره شبېه د خدای پر نعمتونو شکر وباسې او زره یې د خدای د نعمتونو له احساس څخه سرشاره وي.

د شکر اصل حقیقت ((اعتراف)) دی. کوم شي ته چې د انسان په تراو اعتراض ویل کېږي، د خدای په نزد هغه ته د شکر نوم ورکول شوی. د اعتراض کلمه د انسان په مقابل کې ویل کېږي او د شکر کلمه د خدای په مقابل کې.

شکر د تولو عباداتو لنډیز دی. په آر کې د عبادت ټول اشکال د شکر د احساس عملی انځورونه دی. شکر تر تولو جامع او تر تولو زیات کامل عبادت دی. شکر د خدای لمانځونکي ژوند تولګه او خلاصه ده.

شکر د انسان تر ټول وجود پوري تړلی دی. په لومړي سر کې انسان په خپل زره او ذهن کې د شکر احساس را تازه کوي او بیا یې په ژیه بیا بیا د هغه احساس خرگندونه کوي. له دې وروسته چې کله د شکر جذبات یې پیاوړي شي، نو انسان خپل مال او خپله دارایي د شکر د اظهار په ډول د خدای په لاره کې مصروفې. همدا د شکر احساس یې دی ته اړ باسي چې خپل وخت او خپل ځواک د هغه خدای په لاره کې ولګوی چې د وخت او ځواک دا پانګه یې ور په برخه کړي ده. زموږ وجود، په ټوله کې د الله له خوا راکول شوی. موږ په یوه داسې ښې کې ژوند کوو چې په ټوله کې د هماغه ذات ورکړه ده. د همدي حقیقت د منلو او خرگندونې بل نوم شکر دی.

ذکر

د اسلام يوه بنستيزيه لارښوونه ذکر ده. د ذکر معنا يادول دي، ياني د خدای يادونه. د خدای د هېرتیا حالت ته غفلت او د خدای د يادولو حالت ته ذکر ويل کېږي.

ذکر يو فطري حقیقت دي. انسان هره شببه له هغه شيانو سره مخ کېږي چې نېغه په نېغه يې اړیکه له خدای سره ده. دی لمړ او سپورمۍ، سیندونه او غرونه، باد او او به ويني چې تول الله تعالى پنځولي دي. په همدي ډول هغه مخلوقات چې د انسان مخي ته راحي، تول د هغه خالق ور يادوي. له ځمکې تر اسمانه چې خومره شيان دی هغه تول د الله د جمال او کمال نبني دي او په خپل تول وجود سره د الله تعالى د ذات را پېژندونکي دي.

همدارنګه په کومه دنيا کې انسان او سبوري او له کومو شيانو سره چې سهار او مابسام مخ کېږي، هره شببه يې د خدای لور ته پام ور اړوي. له دي شيانو څخه په اغږمن کېدو، هره شببه يې په زړه او ذهن کې ریانی کيف راتوکېږي. د همدي کيفياتو ژبني خرگندونکي ته ذکر ويل کېږي.

په همدي ډول انسان په خپل ژوند کي بیا بیا له خدای سره د تړاو له احساس سره مخ کېږي. دی په خپل وجود کي غور کوي، نو زړه يې له دي احساس څخه را ډک شي چې خدای په غوره جورښت (احسن تقويم) پنځولي دي او له ډول ډول غوره ورتياوو څخه يې په پربیمانه کچه برخمن کړي. دا احساسات د ده پر ژبه په بېل بېل ډول را خرگندېږي. دا هم د ذکر يوه بنه ده.

دغه راز، انسان په خپل ورخني ژوند کي له ډول ډول لورو او ژورو سره مخ کېږي. له ډول ډول د هوسايني او ګړاو تجربې ور پېښېږي. د دي تجربو په جريان کې بیا بیا د خدای لور ته متوجه کېږي. او بیا بیا په بېلا بېلو کلماتو خدای يادوي.

دغه راز، د ورخنيو عبادتونو په منځ کي ډول ډول کلمات په خپله ژبه لولي. دا کلمات کله له قرآن او یا حدیث څخه اخیستل شوي وي او کله د خدای د الهي اعتراف له کبله ناخاپه پر ژبه جاري شوي وي. دا تول د الله ذکر دی.

لمونځ

لمونځ د خدای عبادت دی. د ورځی پنځه وخته فرض شوی. د یو خای ترسره کولو لپاره یې په جوماتونو کې ورته چمتوالی نیول کېږي.

په لمانځه کې له هر خه وراندي او دس کېږي. مخ، لاس او پښې په او بوا وینځل د لمونځ کوونکي په زړه کې دا احساس را توکوي چې تل سپېڅلی ژوند تبر کري. بیا د الله اکبر (الله لوی دی) په ويلو په لمانځه پیل کوي. په دی ډول دا اقرار کوي چې لوبي د یوازیني څښتن تعالی لپاره ده. د انسان لپاره روغ چلندا دی چې په دنيا کې په تیتوالي او عاجزی ژوند وکري.

په لمانځه کې انسان د قرآن یو خه برخه ولولي او په خپل ذهن کې د خدای احکام را تاند کوي. بیا په رکوع او سجدې کې په عملی ژبه وايې چې زما لپاره یوازې یو چلندا سم دی او هغه دا چې د خدای د امر منونکي بنده په توګه ژوند تبر کم.

کله چې د لمانځه کړنه پاى ته ورسپري، نو ټول لمونځ کوونکي بشي او کين لوري ته مخونه اړوي او وايې: ((السلام عليكم ورحمة الله — پر تاسي دي سلامتيا او د الله رحمت وي)), دا د دې خبری خرګندونه ده چې د لمانځه په وسیله له روزل کېدو وروسته ټول لمونځ کوونکي دنيوي چارو ته په داسي ډول ور ننوځي چې په زونو کې يې د نورو لپاره د رحمت او سوکالۍ له احساس پرته بله جذبه نشته. د ټولني د یوه سوله یېز وکړي په توګه به ژوند تېرورو او له هېچا سره به هم د بدی چلندا نه کوو.

لمونځ له یو پلوه د خدای عبادت دی. د خدای د خدایي اعتراض دی. لمونځ د هر ډول ستروالي یوازې خدای ته ځانګړي کول او د هغه په وراندي سر تیتول دي.

له بل پلوه لمونځ انسان دي ته تیاوری چې د خلکو په منځ کې یو ربستانی انسان وکړي. له خلکو سره په معاملاتو کې تواضع او خواخورې غوره کړي؛ لمونځ له خدای سره هم د انسان معامله سموي او له انسان سره د هغه د خپل ذات معامله هم رغوي.

روزه

روزه یو کلنی عبادت دی. هر کال د روزه په میاشت کې یوه میاشت نیول کېږي. په روزه کې انسان د خدای له امر سره سم له سهار خخه د لمتر لوبدو پوري له خوراک او خبنایک خخه دده کوي. او خپل حان زیات تر زیات په عبادت کې بوختوی. د روزه دا کړنه له دې امله ترسره کېږي چې د انسان مادیت را کم شي او روحانیت یې وده وکړي. او په دنیا کې د روحانی ژوند تېرولو جوګه شي.

روزه په انسان کې د شکر جذبه را پاروی. له خوراک او او بو خخه لريوالی یې د دې نعمتونو پر ارزښت پوهوي. بیا چې کله د لوږي او تندی له زغملو وروسته مابنام ته خوراک و خبنایک کوي، نو دا احساس ورکوي چې خوراک او خبنایک خومره ګرانبيه خیزونه دی چې خدای ور په برخه کړي دي. دا تجربه د ده د شکر احساس لا پسې زیات کړي.

روزه په انسان کې اخلاقی نظام او د سپلين رامنځته کوي. په ځینو شیانو باندي د بندیز لکولو موخه دا وي چې انسان ته د دې خبری روزنه ورکړای شي چې بويه په دنیا کې تړلی ژوند تېر کړي، نه بې بندو باره ژوند.

روزه ګنې یو ډول تم کوونکی خواک دی. پر انسان باندي د یوه میاشتنی بندیز لکولو له لاري روزه انسان ته دا پیغام ورکوي چې په خه ډول ټول کال او ټول ژوند په همداسي چوکات کې تېر کړي. او د خدای له ټاکلو پولو خخه د وتلو هڅه ونه کړي.

د روزه په نیولو انسان دا کار کوي چې خپل حان زیات تر زیات په ذکر، عبادت او د قرآن په لوستلو بوختوی. دا ګواکې د الهي اعمالو د اغېز د زیاتوالی یو مینوود دی. په دغه ډول انسان د ذکر، عبادت او د قرآن لوستنې اغېزو ته له ډېر زیاتوالی سره غاره بډي.

روزه یو روزنیز کورس دی. او موخه یې دا ده چې د یوی میاشتینی ځانګړي روزنې له لاري انسان د دې جوګه کړي چې ټول کال د ((خدای لمانځونکي)) او ((انسانپاله)) انسان په توګه ژوند وکړي.

زکات

له زکات خخه مراد هغه تاکلی مبلغ دی چې یو شتمن وکړي یې له خپل مال خخه د کال په پای کې وباشي. په دی دول نوموري خپل مال سپېڅلی کوي. یوه وره برخه د خدای په لاره کې مصرف کړي او پاتې برخه د حان لپاره په روا ډول د کارونې ور وکړو.

له خپلو ګنلو پیسو خخه د زکات مبلغ ویستل د دی خبرې عملي سپیناواي دی چې اصلی ورکوونکی ذات خدای دی. دا چې ورکوونکی ذات خدای دی نو بنده ته بویه چې د لوی څښتن له ورکړي مال خخه د خدای په لاره کې لکښت وکړي.

د زکات قانون له شتمنو خخه اخیستل او نبستمنو ته ورکول، دی. د شتمنۍ دا اوښتل را اوښتل د رامنځته کېدونې نا برابری د بېرته برابرولو یوه لاره ده. په دی دول شتمنو ته دا ور په ګوته کېږي چې پر تاسو هغه خلک مالی حق لري چې په وبش کې کمه برخه ورکول شوې او یا له یوې مخې نه ده ورکول شوې.

زکات له اخلاقیاتو سره هم تراو لري. زکات له یوې خوا له ورکوونکی خخه د بخیلی او ځانګوښتني جذبات لري کوي، د ورکوونکی په زره کې د سخاوت او انسان پالنې روح پنځوي.

بل خوا د زکات تراسه کوونکي لپاره د زکات کته دا ده چې نور خلک خپل ورونه او خواخورې وکني. د نورو په تراو یې په زره کې د حسد او کینې جذبات را ونه پارېږي. بلکې د دې پر خای یې د نورو لپاره په زره کې د مينې جذبات را وټوکېږي.

دا چې زکات د الله په لاره کې ویستل کېږي، له همدي امله دا هم د نورو عبادتونو په خېر یو عبادت دی. په بنکاره دول د انسانانو تر منځ وېشل کېږي، خو د خپل حقیقت له مخې د انسان او خدای ترمنځ اړیکه رامنځته کوي، او د انسان له خدای سره د یو خای کولو یوه وسیله ده.

زکات د خپل روح له مخې عبادت او د خپل بیرونی اغٻز له مخې یو خدمت دی.

حج

حج یو عبادت دی. پر وسمن کس باندی په تول ژوند کې یو ځل فرض دی. هغه خوک چې وس یې نه لري، پر هغه د حج فرضیت نشته.

په حج کې انسان له خپل وطن خخه وحې او حجاز ته حې. هلته د مکې سېپخلي بنار ته ورنوخي او له کعبې خخه طواف کوي. د صفا او مروه د دوو غونديوو ترمنځ سعي کوي. په عرفات کې قيام کوي. جمار په کابو وولي. قرباني کوي. دا ډول بېلا بېل عبادتي دودونه د ذوالحجي په مياشت کې ترسره کېږي. همدي ته حج ويل کېږي. حج د بنده له خوا د خپل ځان خدای ته د سپارلو یوه علامتي بنه ده. د دي اعمالو په وسیله بنده دا ژمنه کوي چې نوموري به خپل ځان خدای ته سپاري. د ده ژوند به یوازې له خدای خخه را خرڅېږي. او د خدای په پار د هر ډول قرباني لپاره اماده دی.

د حج په جريان کې انسان د کعبې ودانوونکي، حضرت ابراهيم عليه السلام او حضرت اسماعيل عليه السلام را يادوي. د پيغمبر صلي الله عليه وسلم تاريخي اثارو ته گوري. د خپل ژوند خو ورځې په هغه چاپېریال کې تېروي چېرته چې د اسلام لوړنې تاريخ پنځول شوي.

په دغه ډول حج د یوه انسان له خدای او د هغه له پيغمبرانو سره د یو ځاي کولو وسیله وګرڅېږي. د خدای د نېکو بندکانو ژوند را يادوي او د اسلام له تاريخ سره د ژوندي اړیکې د رامنځته کېدو ذريعه وګرځي.

دغه راز، حج د تولي نړۍ خدای لمانځونکي را یو ځاي کوي، او د تولي نړۍ د مؤمنانو په ذهن کې دا حقیقت را تازه کوي چې د هغوي نسلونه او قومونه که خه هم بېل دي، خو پر یوه خدای عقیده د دوی د نړيوال یو والي پیاوړي بنست دی. د هېواد په اعتبار که دوى هر خومره له یو بل سره توپير لري، خو د یوه خدای د لمانځونکي په توګه تول سره یو دي او د تل لپاره به یو وي. حج اصلأً د خدای عبادت دی، خو له عملی اړخه ور کې نورې دېري ګټي هم نغښتي دي. په همدي کې یوه د ملي یو والي ده.

اخلاق

له اخلاقو مراد خپل منخي چلنده دی. اخلاق د هغه چلنده نوم دی چې په ورخني ژوند کي يې يو انسان له بل انسان سره کوي.

د دي اخلاقو اصول به خه وي؟ د دي ساده اصول دا دی چې د نورو لپاره هماگه خه وغوارئ چې د خان لپاره يې غوارئ، له نورو سره هماگسي چلنده وکړئ خه ډول چلنده چې تاسو د خان لپاره خوبنؤ.

هر انسان پوهېږي چې خودې خبرې يې خوبنېږي. د همدي لپاره هر انسان ته بويه چې له نورو سره خبرې کوي، نو په خوره لهجه ورسره وغېږي. هر انسان غواړي چې خوک يې په لاره کې خند جوړ نه کړي، نو هر انسان ته پکار دي چې د نورو په لاره کې د خند له رامنځته کولو خڅه دده وکړي.

هر انسان غواړي چې نور ورسره د خواخورۍ او همکاري چلنده وکړي. د همدي لپاره هر انسان ته پکار ده چې هر کله له نورو سره مخ شي، له هغوي سره د خواخورۍ او همکاري کولو خڅه وکړي.

د اخلاقو دا معیار دېر ساده او فطري دي. دا دومره ساده دی چې هر انسان په اسانې پېړې پوهېږدای شي، هغه که پوه وي يا ناپوه، تر دي چې که ړوند يا معذور انسان هم په دېږي اسانې پر دي پوهېږدای شي چې کوم شى يې خوبنېږي او کوم خه يې نه خوبنېږي؛ دي حدیث انساني اخلاقو ته داسي معیار ورکړ چې هېڅوک يې هم په پوهېږدو کې پاتې نه راحي، په دي ډول اسلام هر انسان ته د هغه د ذاتي تجربې په رنا کې په داکه کړه چې له خلکو سره خه ډول چلنده وکړي او کوم ډول يې ونه کړي.

په حدیث کې راحي چې تر تولو بنه انسان هغه دی چې اخلاق يې تر بل هر چا بنه وي. د دي لارښوونې په اساس يو بنه انسان کېدل کوم ستر راز نه دي، د دي ساده فورمول دا دی چې انسان له دوه مخي چلنده خڅه دده وکړي. نو په دي کار سره به د لورو انساني اخلاقو ثبتن شي.

صبر

د صبر معنا ده تم کېدل، دده کول. د انسان هدف دا دی چې په لورو ارزښتونو په دنیا کې ژوند تبر کړي. خو په ژوند کې ګام په ګام داسې ناوره خبری مخې ته راحي چې انسان پارولی شي او د انسان نښه له اصلی هدف څخه بل لوري ته ګرځولي شي.

په داسې حالت کې که انسان داسې وکړي چې په هره پارېدونکې خبره وپارېږي، او له ناخوبن شي سره بنکېل شي، نو د خپل هدف په لور سفر کې به بريالي نه شي او له نا اړوندو شیانو سره به لاس او ګربوان پاتې شي.

د دي ستونزې یوازینې حل صبر دي. د صبر معنا دا ده چې کله انسان له یوې ترڅې تجربې سره مخ شي نو د پارېدو پر ځای د زغم او تبرېدنې لاره غوره کړي. تکانونه وسېي او د رېستینولۍ په لاره وراندي ګام پورته کړي.

صبر له یوې خوا په خارجي نړۍ کې د پېښېدونکو ستونزو عملی حل لاره ده؛ او له بل خوا د انسان لپاره د خپل شخصیت د ودانولو یوه ذریعه ده. د صبر نه کوونکې انسان شخصیت د منفي رجحاناتو په منځ کې وده کوي او هغه کس چې صبر وکړي د هغه شخصیت د مثبتو رجحاناتو په منځ کې وده کوي.

صبر ځوړتیا نه ده. صبر له هیجان دکې لارې پړښودو او د ھوبنیارتیا په لور اقدام کولو ته وايي. صبر دا دی چې انسان په نازکو وختونو کې خپل جذبات کنترول کړي، خپل عقل په کار واچوی او په ګټور مسیر باندي د خپل عمل لپاره ډکر ولتوی.

دا دنیا په داسې دول ودانه شوې چې دلته هر شخص ارومرو له ځوروونکو خبرو سره مخ کېږي، په سترګو نه بنکارېدونکې صحني یې مخې ته راحي، د نه اورېدو وړ غړونه بايد واوري؛ په داسې حالت کې د بنکېلتیا لاره نیوں بي صبری بلل کېږي او د مخ اړولو طریقې ته صبر وبل کېږي. په اوسمی نړۍ کې برياليتوب یوازې د هغو خلکو په برخه کېږي چې په ستونزمنو وختونو کې د صبر لمن را تینګه کړي.

ربستیا ویل

مؤمن یو ربستینی انسان وي. تل ربستیا وايی. په هر ځای کې هماغه خبره کوي چې له واقعیت سره سمه وي. مؤمن دا نه شي سهله چې دروغ ووايی او هغه څه چې ربستیا دي، هغه خرگند نه کړي. ربستیا ویل څه دي؟ ربستیا ویل دا دی چې د انسان په علم او وینا کې تکر او تضاد نه وي. دی چې په څه پوهېږي، هماغه ووايی او څه چې وايی، هغه هماغه څه وي چې په علم کې وي. د دې پر عکس دروغ دا دی چې د انسان پوهه ورته یو څه وايی، خو په خپله ژبه دی یوه بله خبره کوي.

ربستینولی د مؤمن د شخصیت تر تولو غوره اړخ دي. مؤمن یو پر اصولو ولاړ انسان وي. او اصولي انسان ته له دی پرته بله لاره او چلنډ روغ نه بنکاري چې کله خبره کوي، نو ربستیا ووايی. د ربستینولی په خلاف غږېدل ورته په هېڅ وخت کې هم شونی نه وي.

د خدائی نېړۍ توله په ربستینولی، ولاړه ده. دلته هر څه خپل ځان په هماغه خپره کې را بنکاره کوي چې حقيقی خپره یې وي. لمړ، سپورډۍ، سیندونه، غرونه، ونې، ستوري، سیاري تول پر ربستینولی بنا دي. دوی خپل ځان هماغسې بنېسي، خنګه یې چې حقيقةت دي. د خدائی په برآخه نېړۍ کې د هېڅ شي بنست هم پر دروغو نه دي اينښودل شوی. هېڅ شي هم داسې نه دی چې حقيقةت یې بل څه وي او خپل ځان په یوه بله خپره کې بنکاره کړي.

همدا د فطرت اصلیت دي چې په آفاقی ډول خپور شوی دي. مؤمن هم کټ مت له همداسي شخصیت څخه برخمن وي، نوموري له دروغو او دوه مخي څخه په بشپړ ډول سپېڅلی وي. مؤمن سر تر پايه د ربستینولی بېلګه وي. د ده تول وجود په ربستینولی کې نفبستی وي. چې ورته وکتل شي نو داسې احساسېږي چې له باطن نه تر ظاهر پوري یو ربستینی انسان دي.

ربستیا ویل د مؤمن لپاره یوه پالیسي نه، بلکې د هغه دین دي. د ربستینولی په برخه کې جورجاري کول ورته امکان نه لري. دی ربستیا وايی، حکه له دې پرته ژوندي نه شي پاتې کېږدای. دی ربستیا وايی، په دې چې دي پوهېږي چې ربستیا نه ویل د خپل ځان نفي کول دي، او هغه شي چې د خپل ذات نفي کوي د هغه ترسره کول هېچا ته هم ممکن نه دي.

ژمنه

په تولنيز ژوند کي د خپلمنځي معاملاتو په جريان کې بيا دا سې کېږي چې يو شخص له بل شخص سره يوه ژمنه کوي. دا دول ژمنه په سکاره د دوو انسانانو يا دوو دلو ترمنځ وي، خو په دې کې درېيم لوری الله تعالى وي چې د شاهد په توګه خامخا په دې ژمنه کي دخیل وي. د همدي لپاره هره ژمنه يوه خدايي ژمنه وکړۍ.

له همدي امله مؤمن د ژمنې په تراو دې زيات حساس وي. دې په دې باور وي چې هره هغه ژمنه چې د دوو کسانو ترمنځ کېږي، پر هغې خدای ساتندوی وي او د خدای په وړاندې به پوښتل کېږي. دا باور دې اړ باسي چې د ژمنې په هکله تر وروستي بریده مسؤول وي چې کله له يو چا سره ژمنه کوي، نو خامخا یې پوره کري.

په کومه تولنه کې چې خلک له دې ځانګړتیا خڅه برخمن وي چې خامخا خپله ژمنه بشپړه کري، د هغې تولنې هر وګړي د وړاندوینې وړ شخصیت لرونکی انسان ګرځي. په دا سې تولنه کې هغه ځانګړي صفت را وټوکېږي چې په نوره نېړۍ کې په پړیمانه کچه شتون لري. د کایناتو هره برخه تر وروستي بریده په روغ دول خپل عمل ترسه کوي. د مثال په دول د ستورو او سیارو د چورلېدو په هکله وړاندوینه کېدای شي چې سل يا زر کاله وروسته به چبرته وي. په همدي دول د اوږو په هکله مخکې له مخکې لا موږ یوهېږو چې د تودوځې په خو درجو به اېشپړي. په دې دول توله نېړۍ د وړاندېنې وړ ځانګړتیا خڅه برخمنه ده.

په کومه تولنه کې چې خلک د ژمنو پر ځای کوونکي وګرځي، په هغه تولنه کې له خپل ځانه دېږي نوري شبکنې وده کوي. د بېلګې په توګه په دا سې تولنه کې په راکړه ورکړه کې شخري نه وي، په دا سې تولنه کې پر یو بل د باور فضا خوره وي، په دا سې تولنه کې هر تن د ارامتیا په حالت کې وي ځکه دا اندېښه ورسه نه وي چې د نورو له خوا به د ژمنې ماتولو چلنډ ورسه وشي.

ژمنه پر ځای کول يوه لوره اخلاقې ځانګړنې ده. او ایمان يوه انسان ته همدا لوره اخلاقې ځانګړنې وړ په برخه کوي.

پاکوالی

مؤمن یو پاک انسان وي. له هر خه مخکي ايمان د ده روح ته پاکوالی ببني. د دي په پايله کې يې ظاهر هم پاک شي. د ده ايماني مزاج د پاکوالی خوبسونكى انسان تري جور کري.

مؤمن د خپل لمانخه لپاره هره ورخ لړه پنځه څله لاس، پبني او خبره وينځي او اودس کوي. هره ورخ یو څل غسل کوي او خپل ټول بدن پاکوي. د هغه کالي که خه هم ساده وي، خوتل وينځلي، پاکي او صفا جامي اغوندي.

د دي ترڅنګ دی خوبنوي چې کور یې پاک او صفا وي. له همدي امله هره ورخ د کور پاکوالی، د کور د سامان په سکلا ايسنودل، له هر هغه شي څخه د کور پاک ساتل چې بدبویه يا د چتلتيا رامنځته کوونکي وي، دا ټول شيان یې د ورځني ژوند برخه وکړي. مؤمن له دي پرته د ارامتيا احساس نه کوي تر خو پوري یې چې له بدن نه نبولې د کور تر هر شي پوري پاک او صفا نه وي.

د پاکوالی دا ذوق یې یوازي تر خپل بدن او کور پوري محدود نه وي. د ده ذوق له کور د باندي تر ګاوندي پوري هم وزري کوي. دی غواړي چې هر چېرته او سېږي، ټول شاوخوا چاپېریال یې پاک وي. په بشپړ ډول دي ته پاملننه کوي چې دي يا د کور شاوخوا کسان د چاپېریال د ککړولو لامل ونه ګرځي. همدا روزنه نورو ته هم ورکوي. تر هغه وخته نه ارامه کېږي تر خو چې په خپل ټول ګاوند کې د پاکوالی او نظافت چاپېریال رامنځته نه کړي.

د عامو وکړو لپاره پاکوالی یوازي پاکوالی دی. خو د مؤمن لپاره پاکوالی په عامه معنا کې هم پاکوالی دی او ورسه یو عبادت هم دی، حکه چې دی پوهېږي چې خدای پاک او سېېڅلې خلک خوبنوي.

بله دا چې د مؤمن ايمان د دي خبرې پخلې کوي چې کله خپل بدن پاک کړي نوروح یې هم ورسه پاک شي. د همدي لپاره چې کله دي د بدني پاکوالی عمل ترسه کوي، نو په ورته وخت کې د ده له خولي دا دعا راوځي چې: ((يا الله! له ظاهر سره مې باطن هم راته پاک کړه)) او دا دعا یې د روح د پاکوالی لامل هم وکړي.

زغم

زغم يوه غوره انساني او اسلامي ځانګړنه ده. زغم د نورو رعایت او منلو ته ويل کېږي. د دي په مقابل کې نه زغم دا دی چې انسان یوازي خپل ځان وېژني، او د نورو له غوبښتو څخه بې خبره وي. زغم يو لور انساني روح دی او شريعت يې په ببلا بېلوا الفاظو یادونه کړي، مثلاً—رفق، تاليف قلب، شفقت، علی الخلق، او داسي نور.

کله چې په انسان کې خدای لمانځنه او رښتني دينداري را وټوکېږي، نو دی د ځانګوښتنې تر چتر لاندي راتلونکو تولو بدیو څخه لور شي. دی یوازي په خپل ځان کې د اوسبدو پر ځای په حقایقو کې ژوند کول پیل کري. داسي انسان له خپل مزاج سره سم نورو ته د مینې په سترکو ګوري. له نورو څخه د هېڅ شي تمه هم نه لري، ځکه که نور ورسه اختلاف وکړي او یا بنه چلنډ ورسه ونه کړي، دی بیا هم د هغوي لپاره د خير غوبښتونکي وي. هغه مهال هم دی د نورو مراعات کوي، په هماغه وخت کې هم دی له نورو سره د زغم چلنډ کوي.

زغم دا دی چې انسان په هر حال کې نورو ته درناوی وکړي، که خه هم له ده سره همغږي وي او که ورسه خلاف وي. دی په هر حال کې دوهم شخص ته لوړه انساني مرتبه ورکوي، که خپل بې وي که پردي. دی د نورو په حق کې په هر حال کې د خواخوږي چلنډ کوي. که خه هم د نورو له خوا په بسکاره د نه خواخوږي خرکندونه ورته وشي.

د زغم معنا په اصل کې د نورو منل او رعایت کول ده. په ټولنیز ژوند کې خامخا د يوه او بل ترمنځ اختلاف پېښېږي. د مذهب، ټلتور، دود او ذاتي ذوق توپیر په هره ټولنه کې وي. په داسي حالت کې غوره انساني تکلاره دا ده چې انسان خپلو اصولو ته زمن وي او د نورو د رعایت او منلو لاره ونيسي. د خپل ځان په هکله د اصولو خوبښونکي وي، خو د نورو په چارو کې زغم لرونکي وي. خپل ځان ته د معیار په رنا کې وکوري، خو کله چې خبره د نورو وي نو د زغم او پراخه سینې تکلاره خپله کړي. دا زغم د انساني شرافت يوه لازمي غوبښنه ده. اسلام په انسان کې همدا لور شرافت را پنځوي.

مخ اړول

د اسلام يو مهم تولنيز اصول مخ اړول يا له پامه غورخوں ده. ياني د شکایت او اختلاف پر مهال له ټکر او مخالفت خخه دده کول. د غوسې پر مهال د غږگون لاره نیول او د ځان لپاره مثبت چلند خپلول.

د هر نر او بنجې مزاج او طبیعت له بل نارینه او بنجینه خخه بېل وي. په همدي ډول د یو او بل تر منځ دېر زیات فرقونه دي چې په اساس یې بیا بیا حلې انسان له حوروونکو تجربو سره مخ کېږي. د یو او بل تر منځ د اختلاف ډول ډول صورتونه را منځته کېږي. په تولنيز ژوند کې — هغه که د کور دننه وي او که له کور بهر — له دا ډول ناخوبن حالت سره مخ کېدل بالکل یوه فطری خبره ده. د دې مخنيوی کول په هېڅ حال کې د امکان ورنه دي.

اوسم یوه لاره خو دا ده چې له هر اختلاف سره لاس او ګربوان شو. له هر ناخوبن حالت سره نېغه په نېغه مبارزه وکړو او د له منځه ورلو هڅه یې وکړو. دا ډول هڅه کول یو غیرفطري کار دی. په دې چې دا کار یوازې ستونزې زیاتوي. او په هېڅ حال کې یې هم له منځه نه شي وری.

په اسلام کې په داسې ځایونو کې د مخ اړولو (اعراض) سوونه شوي ده. ياني د ناخوبن حالت د له منځه ورلو لپاره د هغه زعمل، له قهر او غوسې سره د مبارزې پر ځای یې له پامه غورخوں او د اختلاف سرېږه له خلکو سره په یو والي او سبدل.

د اسلام له مخي دا یوازې یوه تولنيزه تکلاره نه ده بلکې د ستر ثواب کار هم دی. د خلکو په منځ کې په دې ډول او سبدل په عامو حالتو کې هم یو ثواب دی. خو کله چې یو تن د شکایت او اختلاف سرېږه له خلکو سره پر بشه چلند ولار وي، خپل منفي جذبات وحېي او د مثبت چلند ثبوت وراندي کړي، نو ثواب یې لا دېر زیات شي. د خدائی په نزد به داسې خلک له نېکانو خخه کنل کېږي، ياني هغه خلک چې په دنیوی ژوند کې یې د غوره اخلاقو او لور انسانيت ثبوت وراندي کړي.

له اعراض پرته لور انساني شخصيت لرل، ناشونی دی.

د اخلاف پر مهال

اخلاف د ژوند يوه برخه ده. د بېلا بېلو لاملونو له امله د خلکو په منځه کې اخلافات رامنځته کېږي. خرنګه چې د عامو خلکو په منځ کې اخلاف وي، په همدي ډول د سوچه او مؤمنو انسانو ترمنځ هم اخلاف پېښېږي. د اخلاف مخه نه شي نیول کېداي. هو، دا کېداي شي چې د اخلاف سربېره انسان پر سم او روغ چلنډ ولار وي.

مؤمن هغه دی چې اخلاف د نیت مسئله ونه گرځوي. اخلاف یوازي تر هغو بريدونو پوري وساتي په کومو کې چې اخلاف رامنځته شوی وي. په يوه خبره کې د اخلاف له کبله يو خوک په هره معامله کې تېروتى ګنل، په يوه خبره کې له اخلاف پېښېدو وروسته هغه ته منافق، بد نېټي او بي اخلاصه ويل، له يوې مخې غیر اسلامي ګړنلاره ده.

د اخلاف د رامنځته کېدو پر مهال اړیکو ته د پای تکي اېښودل بنه کار نه دی. پکار ده چې په اخلاقې مسئله باندې بنه جدي بحث وشي او ورسه خپلمنځي اړیکې هم په خپل حال پاتې وي. له اخلاف لرونکي شخص سره تک راتګ پېښودل يا له هغه سره ناسته کول په هېڅ حال کې هم سم کار نه دی.

په دې دنيا کې هر شۍ د امتحان لپاره دي. په همدي ډول اخلاف هم د امتحان لپاره دي. انسان ته بویه چې د اخلاف پر مهال ډېر پام وکړي. ورته بویه چې هر وخت دا هڅه وکړي چې کوم داسي ناسم غږګون تري بشکاره نه شي چې الله ته خوبن نه وي.

د اخلاف پر مهال پر انصاف پاتې کېدل، بي له شکه يو ستونزمن کار دي. خو ثواب يې ډېر زیات دي. په اسلام کې هر روغ کار عبادت دي. دا هم يو غوره عبادت دی چې د اخلاف او شخړو سربېره انسان خپل زړه د دېښمنی او غچ له نفسیاتو خڅه وړغوري او د اخلاف سربېره د عدل او نیاو په خنګ کې ولار وي.

د اخلاف رامنځته کېدل بده خبره نه ده، بده خبره دا ده چې د اخلاف له پېښېدو وروسته انسان په امتحان کې پاتې راشي. د اخلاف پر مهال د تقوا تر بريدونو پوري او سېدل غوره اسلامي عمل دي او د اخلاف پر مهال د تقوا له بريدونو خڅه پوري وتل، يوه سخته غږا اسلامي ګړنه ده.

گاوندی

کاوندی د یوه انسان تر تولو نبودی ملکرى دی. د کورنى له غرو وروسته چې انسان تر بل هر چا زیات له کومو خلکو سره مخ کېږي، هغه د ده کاوندیان دی. د کاوندی خوبن ساتل، له هغه سره نېټې اړیکې پالل، د خدائی لمانځنې د ژوند یو مهم اړخ دی.

کاوندی که خه هم د خپل مذهب وي او که د پردي مذهب، که د خپل قوم وي او که د بل قوم، په هر حال کې د پاملنې وردی. په هر حال کې یې باید هغه حق ورکول شي چې د شريعت او انسانيت غوبښته ده.

په حدیث کې راحي چې رسول الله صلی الله علیه وسلم وفرمایل چې په خدائی قسم هغه خوک مؤمن نه دی، په خدائی قسم هغه خوک مؤمن دی، په خدائی قسم هغه خوک مؤمن نه دی چې له بدیو خخه یې کاوندی په امن کې نه وي. د دې حدیث له مخې که یو مسلمان خپل کاوندی وڅوروی او داسې ژوند تېر کېږي چې کاوندی ته ترې تکلیف ورسېږي، د خپل کاوندی لپاره د هغه د زړه د ازار لامل وګرخي، نو د داسې مسلمان ايمان او اسلام به تر شک لاندې راشي.

د یوه انسان د انسانيت او د دیني جذېي لومنې معيار د ده کاوندی دی. کاوندی د دې خبری سپیناواي دی چې په یوه انسان کې انساني جذبه شته او که نه؛ او دا چې دی د اسلامي احکامو په هکله حساس دی او که ناړامه.

که د یوه چا کاوندی ترې خوبن وي، نو پوه شئ چې هغه انسان بنه دی. او که یې کاوندی ترې خفه وي، نو دا د دې خبری ثبوت دی چې هغه انسان بنه نه دی.

د کاوندی په تراو په شريعت کې چې کوم احکام راغلي له هغه دا په ډاګه کېږي چې مؤمن ته بویه چې د خپل کاوندی یو طرفه رعایت وکړي. د خپل ګاوندی چلنده له پامه وغورخوي او له هغه سره نېټې چلنده وکړي.

بنه کاوندی کېدل پخپله د انسان د بنه والي ثبوت ورکوي. همداسي انسان به خدائی له خپلو لورونو او رحمتونو خخه برخمن کوي.

حقوق العباد

پر مؤمن یو مسؤولیت هغه دی چې د الله له خوا ورته تاکل شوی، دې ته ((حق الله)) وايی. يانې په الله تعالى له خپلو تولو صفاتو او کمالاتو سره ايمان راویل، د هغه عبادت کول، د هغه په وراندې حان ځوابویونکی گنل. خپل خان پر دې خوشالول چې هر کله د الله کومه غوبښنه راشی نو سمدلاسه به یې منم او د زړه له اخلاصه به پري عمل کوم.

د مؤمن دوهم مسؤولیت هغه دی چې حقوق العباد ورته ويل کېږي — يانې د بندګانو حقوقه. دا هغه مسؤولیت دی چې پر ده باندې د نورو انسانانو په تراو ور له غاري کېږي. هر نارینه او بنځینه چې د ده خپلوان وي، يا یې ګاوندي وي، يا یې هبوادوال وي، يا یې کاروباري شريک وي، هر یو پر ده یو خه حق لري. د هغوي د حقوقو پر ځای کول د مؤمن له اړينو مسؤولیتونو څخه دی. د هغوي د حقوقو له پر ځای کولو پرته دی د خدايی مرستو مستحق نه شي ګرځداي.

حقوق العباد څه معنا لري؟ معنا یې دا ده چې هر کله او هر چېرته یو مؤمن له نورو انسانانو سره مخ شي نوله هغوي سره هغه چلنډ وکړي چې د اسلام له غوبښنو سره سم وي، له هغو سره هېڅ داسې چلنډ ونه کړي چې د اسلام پر معیار برابر نه وي.

د مثال په دول، نورو ته درناوی کول او هېڅکله یې سپکاوی نه کول. نورو ته کته رسول. او که کته رسول ناشونی وي، نو لوړ تر لېره له خپل زیان څخه د هغه ژغورل. له نورو سره کړي ژمنې او وعدې پوره کول او هېڅکله یې هم نه ماتول. د نورو پر مال او داري ډناروا ولکي هڅه نه کول. له نورو سره په هر حال کې عدل کول او هېڅکله هم د بې انصافي معامله نه ترسره کول. له هر چا سره د نېک ګمان معامله کول او د یو چا په هکله پرته له دليل څخه په بدګمانۍ کې نه اخته کېدل. هر چاته د هغه د ګتې له مخي د بشګنې مشوره ورکول او هېڅکله هم چاته ناسمه مشوره نه ورکول، او داسې نور او نور.

هر انسان دي د نورو په تراو خپل انساني مسؤولیتونه پر ځای کړي. همدي ته حقوق العباد ويل کېږي.

د انسان تصور

انسان د خدای بنده دی. الله تعالى انسان د یوه پلان له مخی پنځولی دی. هغه دا چې په دنیا کې یې تر یوې مودې پوري وازميي. او خوک چې په دې ازمونې کې بریالي شي، هغه ته انعام او جزا ورکړي. او کوم خلک چې پر دې امتحان کې پاتې راشي، هغوي ته سزا ورکړي.

د دې ازمونې په اساس په دنیوی ژوند کې انسان ته ازادي ورکول شوې ده. دلته چې انسان هر خه لاسته راوړي، هغه د ده حق نه وي، بلکې یوازي د ازمونې پابه وي. هر حالت یې یو امتحان وي، او په هر حال کې انسان ته بویه چې موخيز کارونه ترسره کړي.

د انسان لپاره سم چلندا نه دی چې غونښتنې او عقل یې کوم خوا ته برابر کړي، په هماګه خوا روان شي. بلکې سم چلندا دی چې د خپل تخلیق پر الهي پلان ځان پوه کړي، باور پري وکړي او له هماګه سره سم ژوند تبر کړي.

انسان د خپلې شته ازادي د ناسمي کاروني له کبله له خدایي مسیر خخه کوردوالي کولی شي، خو خپل ځان د کړي لاري له پایلو خخه نه شي زغورلي.

په داسې حالت کې د هر انسان دا خپله کته ده چې د خپل ژوند د لوري په تاکلو کې دېر زيات محتاط وي. د دې پر خای چې خپله خوبنې لارښود وکړو، د خدای خوبنې د لاري ملکري کړي. په خپلو خواهشاتو پسې د مندو پر خای د خدای د اوامرو په چوکات کې خپل ژوند تبر کړي.

انسان د خدایي تخلیق شاهکار دی، خو ورسره د خدای تر تخلیقي پلان لاندې هم دی. د همدي دواړو اړخونو په رعایت کې د انساني پرمختګ راز نغښتی دی.

انسان د نوي صنعتي تمدن په ودانولو کې داسې بریاليتوب ترلاسه کړ چې د فطرت قوانین یې کشف کړل او د ځان په گته یې کارول. په همدي ډول په راتلونکي ژوند کې به هم ستر بریاليتوب د هماګه انسان په برخه وي چې کله د انسانيت په هکله د خدای تخلیقي مسیر وپېژني او په سم ډول یې ور خپل کړي او خپل ژوند پري ودان کړي.

د خلکو خدمت

هغه غوره جذبات چې یو مؤمن یې بايد ولري، له هفو څخه یو د خلکو خدمت (خدمت خلق) دی. ياني د خداي مخلوق ته گته رسول. د خلکو اړتیاوې بشپړول. د کوم عوض له تمې پرته د هر چا اړتیاوې پوره کول.

نورو ته گته رسول په اصل کې د ځان په هکله د خدایي نعمت اعتراف دی. هماغه کس نورو ته گته رسوی چې د نورو په پرتهه زیاتې ځانګړې پکې وي، لکه د سترکور انسان بې سترکو (رونډ) انسان ته گته رسول، د یوه روغ انسان د یوه معذور انسان په درد خورل کېدل، د یوه شتمن انسان یوه نبستمن ته گته رسول. د یوه باحیثیته انسان یوه بې حیثیته انسان ته گته رسول.

په داسې وخت کې چې کله د خدای د ورکړي حیثیت له مخې یو انسان له بل چا سره مرسته کوي، نو دی په دې کار سره د خدای احسان ته غاره ېدې. دی په پته خوله دا وايې چې خدایه! هر څه چې راسره دي، هغه تا راکړۍ، اوس یې ببرته ستا په لاره کې مصروفوم، نو موږ دواړو ته لا زیات رحمتونه او برکتونه را په برخه کړه.

د خلکو د خدمت له لاري انسان یوازي له نورو سره مرسته نه کوي، بلکې د خپل ځان حیثیت ته وده ورکړي. د لاسته راغلي شي یوازي د خپل ځان لپاره کارول، داسې ده لکه په حیوانی ډول ژوند کول. ځکه چې حیوان هم همدا کار کوي چې کوم څه ورسه وي، یوازي د ده وي او په هغه کې د بل حیوان ونده نه وي.

خو انسان له دې کچ څخه را پورته دی. انسان په تولو مخلوقاتو کې تر تولو افضل دی. د انسان د لوړی سوبې له مخې چې کومه رویه ده هغه یوازي دا ده چې د خپل ذات په جال کې را کېر نه وي، بلکې تول انسانیت ته غېړه ورکړي. په دنیا کې داسې ژوند تبر کړي چې د نورو خواخوبۍ وي. د نورو خدمت ته د تل لپاره اماده وي. په خپله شتمني کې د نورو حق هم ومني.

د خلکو خدمت په بل عبارت د انسانیت خدمت دی او د خدای له عبادت وروسته د انسانیت له خدمت څخه بل لوی کار نشته دي.

مساوات

د اسلام په نزد تول انسانان برابر دي. د اسلام خود پیغمبر صلی الله علیه وسلم د حجۃ الوداع پر مهال اعلان وکړ چې هېڅ عرب پر عجم لوړیا نه لري. هېڅ سپین پوستی په تور پوستی لوړاوی نه لري. د لوړیا بنست یوازی پر تقوادی نه پر رنګ او نسل.

په انسانانو کې د ظاهري رنګ او نسل او داسې نورو له مخې دېر زیات توپیروونه لیدل کېږي. خو دا توپیروونه یوازی د پېژندکلوی لپاره دي نه د لوړاوی لپاره. د تولنیز او ملي ژوند د نظام رامنځته کولو لپاره اوینه د چې په خلکو کې داسې ځانګړنې وي چې د یو او بل په مقابل کې پري وپېژندل شي. د دي تولنیزې اړتیا پر بنست الله تعالى په انسانانو کې ډول ظاهري توپیروونه ایښې دی تر خو د دنيا نظام او خپلمنځي راکړه ورکړه په اسانۍ ترسره شي.

خو دا تول ظاهري توپیروونه یوازی د دنيوي پېژندکلوی لپاره دي. تر کومه چې د انسان د حقيقي لوړاوی خبره ده نو هغه په تولنیز ډول پر درونې صفاتو بنا ده. د همدي لپاره په حدیث کې راغلي چې خدای د خلکو زرونو ته ګوري، د هغوي بدnoonو ته نه ګوري. یانې بدني توپیروونه یوازی تر انساني معاملاتو یورې اړه لري. د خدای په نزد یوازی هغه خلک له لوري مرتبې څخه برخمن کېږي چې د خپلوباطني ځانتیاواو له مخې د درناوي وروي.

د اسلامي نظام په هره خانګه کې دي انساني برابري او مساواتو ته پام شوی دي. په لمانځه کې تول انسانان یو ځای په یوه کتار کې ودرېږي. په حج کې د تولی نړۍ مسلمانان یو ډول جامي اغوندي او د حج مناسک ترسره کوي. په همدي ډول د اسلام په تولنیز نظام کې هر شخص هماغه مرتبه لري چې د بل شخص لپاره ده. نه د چا لپاره کمه او نه د چا لپاره زیاته.

په اسلام کې هر ډول لویي یوازی د یوه خدای لپاره ده. انسانان د خپلوباطني توپیروونو سربېړه، تول په ورته ډول د الله بندکان دي. د انسان او خدای ترمنځ بې لکه شکه توپیر شته، خو د یوه او بل انسان ترمنځ هېڅ ډول توپیر وجود نه لري.

انسانی و دروگلوي

د اسلام له مخي تول انسانان يوه خدای پیدا کري دي. له همدي کبله تول انسانان په يوي و دروگلوي پوري ترلي او پخپلو کي ورونه ورونه دي. د يوه او بل انسان تر منځ توپير کول د خدای د خونې خلاف کړنه ده.

د انسانيت پيل له يوي جوري خخه شوي چې آدم او حوا ورته ويل کېږي. انسانان که هر چبرته وي، په هر هبواه کي وي، تول د هماغه يوه مور او پلار پښتونه دي. د رنګ، ژې او نورو شيانو توپير یوازې د جغرافيوي لاملونو له مخي پښن شوي. د اصل له مخي تول انسانان بيا هم د هماغه آدم او حوا اولاده ده او له هغوي خخه زېړبدلي او په دنيا کي خواره شوي دي.

د اسلام لارښونه دا ده چې د رنګ، ژې او نورو شيانو د توپير له کبله خلک له يو بل خخه پردي مه ګنئ، د دي پرعكس بویه چې د يوه کس په زره کي د بل لپاره مينه وجود ولري. هر يوه بل سره مينه ولري. هر يوه بل کس ته ګته ورسوي. تول انسانان په پراخه معنا له يو بل سره يو خاي واوسېږي هغسي چې خلک په خپلو کورنيو کي او سېږي.

حقیقت دا دی چې د يوه او بل انسان ترمنځ شته اړیکه د پرديتوب اړیکه نه ده، بلکي د پېژندکلوي اړیکه ده؛ د لريوالی اړیکه نه، بلکي د نېډېكت اړیکه ده. د کرکي نه، بلکي د مينې پيوستون دي.

کله چې تول انسانان د يوه مور او پلار اولاده دي، نو د دي معنا دا هم ده چې تول انسانان برابر دي. دلته نه وروکۍ انسان شته او نه لوی انسان. د وروکۍ او لوی توپير د يوه او بل انسان تر منځ نه دي، بلکي د انسان او خدای ترمنځ دي. تر کومه خایه چې د انسان پوري اړوند ده، نو تول انسانان د يوه او بل په مقابل کي له ورته حیثیت خخه برخمن دي، خو د خدای په مقابل کي هېڅ انسان هم ستړ نه دي. تول انسانان په ورته ډول د يوه خدای بندکان او مخلوق دي. خدای تولو ته په يوه سترګه ګوري. هغه لور څښتن په خپلو مخلوقاتو کي د يوه او بل ترمنځ هېڅ ډول توپير هم نه کوي.

تعصب مه کوئ

د رسول الله صلی الله علیه وسلم په زمانه کې دېر خلک د اسلام مخالف شوو او د اسلام او مسلمانانو په خلاف یې پاخونونه وکړل. په قرآن کریم کې خو ځایه دې حقیقت ته نغونه شوی ده. خو په قرآن کې د دې په مقابل کې چې کومه تکلاره بسودل شوې هغه دا نه وه چې تاسو د هغوي سازشونه را بر بند کړئ. د هغوي په خلاف خوابیه غورخنګ را پورته کړئ. د هغوي د سازش او دېسمني د له منځه وړولو لپاره له هغوي سره وجنګپرئ. د دې پر عکس نبی کریم ص او د رسول الله صلی الله علیه وسلم صحابوو ته یوازی یوه لارښوونه وشوه او هغه پر الله توکل وه. یانې سازشونه او دېسمني یې له پامه وغورخوئ او یوازی پر الله باور ولرئ. له دې دول خبرو خخه ې پروا شئ او یوازی خپلو مثبتو کړنو ته دوام ورکړئ.

دا یوه ډېره مهمه لارښوونه وه. د دې په وسیله الله تعالی د مسلمانانو ذهن له منفي فکر خخه د مثبت فکر په لور سوق کړ. په یوه تکي کې د دې قرآنی لارښوونی معنا دا وه چې «د نورو په اړه د اندېښني پر ځای د خپل ځان په هکله فکر وکړئ».

که په ذهن کې دا خبره ځای پر ځای کړای شي چې نور خلک ستاسو پر وراندي سازش کوي او تول خلک ستا دېسمن شوی دي، د دې پایله به دا وي چې هر چا ته به په شکمنه سترګه گوري. تر دې چې د ډلي کوم غږي مو هم که د زغم خبره کوله نو تاسو به تري ابوبکر پوهاوی اخلى او د دېسمن استازى به ېې کنئ. او په دې توګه له خلکو خخه د خپل ځان په لري کولو به مو خپل ځان کمزوری کړي وي.

د سازش او پر دېسمني ولاړ ذهن یو زیان دا دې چې دا دول خلک له موضوعي / ذهنني اند دود (Objective Thinking) هغه دول اصلأً کتلى نه شي، په خه دول چې هغه دي. د ده مثال د هغه انسان په خبر شي چې د خپلو سترګو د ناروغرۍ له کبله په بن کې یوازی ازغې وینې. کواکې داسې انسان د کلانو د لیدلو وړتیا نه لري. ده ته تول باغ یوازی له ارغیو دک بشکاري. په ورته وخت کې به په بن کې زړکونه کلان غوربدلي شتون لري، خو دې به ېې له لیدلو خخه عاجز وي.

سوله بیز انسان

مؤمن یو سوله خوبنونکی انسان وي. ایمان او امن له یو بل سره دومره نبودي دي چې یو مؤمن په هر حال کې د امن ساتلو هڅه او هاند کوي. دي هر شی له لاسه ورکول رواګنلی شي، خود امن له لاسه ورکول ورته د زغملو نه وي.

مؤمن په دي دنيا کې چې کوم ژوند تېرول غواړي، هغه یوازي په سوله بیز چاپېریال کې تېرولی شي. سوله بیز حالات د مؤمن لپاره یو بريالي چاپېریال رامنځته کوي او د بې امنی حالت د مؤمن لپاره د مخالف چاپېریال حیثیت لري.

سوله تل یوه قرباني غواړي. هغه قرباني دا ده چې که له بل لوري د بې امنی، لاملونه هم را وټوکول شي، بیا هم هغه له پامه وغورحول شي او سوله بیزه فضا په خپل ځای وساتل شي. مؤمن تل د دي قرباني لپاره اماده وي. دي هر زیان او زیاتی زغمی تر خو سوله بیز حالت تکنی نه شي او پولپسي سوله بیز چاپېریال ودان وي.

مؤمن له دنه تر بهر پوري ابادي پلوی انسان وي. د ده ودانوونکي فعالیتونه یوازي په سوله کې دوام موندلی شي. د همدي لپاره دي په هر قیمت امن ساتي، تر خو ودانوونکي فعالیتونه یې بې له خند او خند خخه ادامه ولري.

مؤمن د فطرت د بن یو کل دي. کل په توده هوا کې مراوی شي او په یخه هوا کې خپل زده رابنکونکي وجود ته دوام ببني. همدا حال د مؤمن دي. سوله د مؤمن لازمي اړتیا ده. سوله د مؤمن ژوند دي. مؤمن د حرص تر بریده سولي ته هيله من وي، تر خو پر انساني ونبي یې د ایمان کلان را وټوکپري او بې له کوم خند خخه د فطرت په فضا کې را خرگند شي او پسرلي رامنځته کړي.

امن د نړۍ دین دي. امن د فطرت نړیوال قانون دی. خدای د امن حالت خوبنوي، د بې امنی حالت یې نه خوبنپري. همدا خبره د دي لپاره بسنديویه ده چې مؤمن هم امن خوبن کړي او په هېڅ حال کې هم د امن له منځه تلل ونه زغمي.

د خدای لمانځنې ژوند

د اسلام هدف دا دی چې انسان داسې وګرځوی چې په دنیا کې د خدای لمانځنې ژوند تېر کړي او د خدای نه لمانځنې ژوند په بشپړ دول پرېږدي. د خدای نه لمانځنې ژوند دا دی چې د انسان لبواالنياوي له خدای پرته تر نورو شيانو پوري تړلې وي. د ده د پاملونې مرکز مخلوقات وي نه خالق. دی که ملګرتیا کوي نو د خدای لپاره يې وکړي او که میرخي کوي نو هم يې د خدای لپاره وکړي. د ده د فکر او جذباتو مرکز په بشپړ دول د خدای ذات وګرځي. کله چې انسان کوم ځای ته د رسپدو لپاره یوه لاره غوره کوي، نو دی ارومرو پوهېږي چې بنې او کین لوري ته له تاوبدولو پرته باید خپل تک ته دوام ورکړي. په دې چې له دې پرته دی خپل هدف ته نه شي رسپدای. همدا معامله د انسان او خدای هم ده.

په دې دنیا کې چې کله یو انسان خپل ژوند پیلوی، نو یوه لاره هغه وي چې د خدای په لور ځې. دې ته خبرمه نورې ډېړې لاري هم وي چې هاخوا دي خوا تاو شوې او نورو خواوو ته درومي. د رښتیني خدای لمانځونکي تکلاره دا ده چې په بشپړ پام سره د خدای پر لاره روان اوسي، هېڅکله د بنې او کین لوري لاري ته مخ ور وانه رووي. کوم انسان چې خدای ته په ورتلونکي نېغه لاره ولار وي، هغه به بې له شکه خدای ته ورسېږي. د دې پرعکس کوم انسان چې یوې او بلې خوا ته واوري، هغه به په منځ کې لار ورکې پاتې شي او هېڅکله به هم تر خدایه ونه رسېږي.

په هاخوا دېخوا لارو باندي د لار ورکولو معنا دا ده چې انسان خپلو خواهشاتو ته تابع شي. خپلو ظاهري ګټو ته ارزښت ورکړي. د غوسي، کړکي، حسد او ځانغوبښتنې په خېر ولو لوښکار شي. بې له غور او فکر څخه په هغه لور ور منډه کړي چې په وراندي ورته پرانیستي بشکاري.

د دې پرعکس د خدای لاره دا ده چې انسان د خدای پر احکامو غور وکړي. د سمو او کړه پرېکړو له مخي خپل لوري وتابکي او په آخرت کې د ځواب ورکولو په اساس د خپل ژوند چارې مخکې یوسې، نه د لنډمهالو ګټو او خوځښتونو په اساس.

سهار او مابسام

اسلام د ژوند يو بشپړ پروګرام دی او د انسان له ټول ژوند خخه را چاپېر دی. له سهار نه تر مابسامه او له مابسامه نه تر سهاره پوري د ژوند يوه شبېه هم داسي نشته چې د اسلام له دايري خخه وتلي وي. يو مؤمن د شپې ويده کېږي او سهار را پاڅېږي. له هر خه مخکې خپل بدن پاكوي او له اوډس کولو وروسته د سهار لمونځ ترسره کوي. ګنې دا د مؤمن د ژوند پیل وي چې په پاكوالی او عبادت پیلېږي. له دې وروسته له سهار خخه تر غرمې پوري د معاشي مندو ترزو وخت وي. خود دې مندو ترزو په اوږدو کې هم مؤمن پرلپسي خداي یادوي. په هره چاره کې د خداي د تاکلو بريدونو ساتنه کوي. په راکړه ورکړه کې د رښتنولی انداز غوره کوي. له خلکو سره په ناسته پاسته کې په بشپړ ډول اسلامي اخلاق ورسره همغاري وي.

په دې ډول د دوهم لمانځه وخت را ورسېږي چې له غرمې وروسته ترسره کېږي. هغه د ماسپېښين لمونځ دی. د ماسپېښين د لمانځه په صورت کې له الله تعالى سره خپله اړیکه له سره را ژوندي کوي. خپل بدن او روح پاک کړي او یو حل بیا د ژوند له هلو حلسوه غاره غږي شي او د یوه اصولي انسان په خبر په خپلو فعالیتونو کې بوخت شي. تر دې چې د درېم لمانځه وخت را ورسېږي چې د مازديگر لمونځ ورته ويل کېږي. اوس دی بیا د لمانځه په لور ور ګرځي. یو حل بیا د خداي له رحمتونو خخه خپله ونده ترلاسه کوي تر خو په راتلونکي پراو کې یې په درد و خوري.

په دې ډول د مؤمن شبې پېږي تر دې چې لمړ ولوږي او د خلورم لمانځه وخت را ورسېږي چې د مابسام لمونځ ورته ويل کېږي. اوس مؤمن خپل کار پېړدې او بېرته د لمانځه خوا ته متوجه کېږي. د تاکلو مقرراتو له مخې لمونځ ترسره کوي او دیني او روحاني غذا ورڅخه ترلاسه کوي. له دې وروسته له لمانځه خخه د لاسته راوري دیني ذهن تر سیوري لاندې خپلې اړتیاوې بشپړو. تر دې چې د پنځم لمانځه وخت را ورسېږي چې د ماخوستن لمونځ ورته ويل کېږي. د ماخوستن له لمانځه وروسته مؤمن د خوب حای ته ورځي. او د خپلې تولې ورځي د کارونو په هکله له حان سره حساب کوي، بیا ویده شي، تر خو سهار وختي پاڅېږي او په لا غوره ډول د راتلونکي ورځې پیل وکولۍ شي.

پند اخیستنه

د مؤمن مزاج د پند اخیستنی مزاج وي. دې ته په قرآن کريم کې ((توسم)) ويل شوي ياني له پېښو او کيسو خخه پند اخیستل. د شاوخوا له شيانو خخه درس اخیستل.

ایمان د خپل فطرت په پایله کې له انسان خخه یو حساس موجود گرځوي. په هره معامله کې تر ژورتیاوه پوري د رسیدو هڅه کوي. د ده مزاج داسې شي چې شيانو ته له سرسري کتنې خخه تبرېږي او ژورو ته یې ور کوزېږي. له کومو شيانو خخه چې خلک په سرسري ډول تېر شي، مؤمن په هغه کې د حکمت خزانې بیامومي او د ویښتیا په پایله کې د بصیرت له نعمتونو خخه برخمن شي.

دا یوه ستره مؤمنانه ځانګړنه ده چې د انسان شخصیت ناپایه وګرځوي. دې هره شبهه نوي نوي شیان لټوي. پراخه کاینات د ده دروچ لپاره د رزق یو لوی سترخوان وګرځي.

د لمړ په رنا کې د معرفت نور ور بنکاري. د هوا په خپو کې د ربانی لمس تجربې احساسوی. شني وني او زنګین ګلان د معنوی نړۍ څرکونه ور بنکاروی. په هر پسرلي کې د یو بل پراخه پسرلي او په هر مني کې د یو بل معنا لرونکي مني ننداري ته کبني.

په دې ډول تولي انساني او غیرانسانی پېښې د ده لپاره د پند یوه زبرمه وي. دې د نورو له پوهې خپله پوهه زیاتوي. د نورو تېروتنې د ده د خپل سمون لامل گرځي. له مېږي نیولې تراوبن او له سیندونو نیولې تر غرونو پورې په هر شي کې دې یو داسې اړخ لټوي چې د ده په ویښتیا کې زیاتوالی رامنځته کوي. چې دې له نوو تجربو سره اشنا کوي او تر وروستي بریده یو ستر شخصیت ترې جوروسي.

هغسي چې مادي خواره د بدنه د روغتیا لپاره اړين دي، په همدي ډول پند او نصیحت د انسان روحاني خواره دي. که مادي خواراک د بدنه روغتیا ضامن دي، نو پند د روغتیا داد در بښې.

کورنی ژوند

د اسلام خور پیغمبر علیه السلام فرمایی چې په تاسو کې تر تولو غوره کس هغه دی چې د خپلې کورنی لپاره تر تولو غوره وي (حدیث)؛ دا خبره د کورنی د هر غړي لپاره ده – هغه که بنسخه وي او که نر، که ماشوم وي او یا لوی. هر یو باید په کور کې د یوې غوره بنسخې یا غوره نر کېدو ثبوت ورکړي. هر یو باید د کورنی د یوې بنسه غړي په توګه ژوند وکړي.

کورنی خه ده؟ کورنی د ټولنیز ژوند لوړنی دېره ده. د ډېرو کورونو له یو ځای کېدو ټولنه رامنځته کېږي. که د کور چاپېریال بنسه وي، نو د ټولنې چاپېریال به هم بنسه وي او که د کور چاپېریال وران شي، نو د ټولنې چاپېریال به هم خامخا ويچارېږي. د بنو کورنیو د ټولنکې بل نوم یوې بنسه ټولنه ده. د دې پرعکس د بدوسکو کورنیو د ټولنکې نوم بدنه ټولنه ده.

د انسان د بنسه کېدو تر تولو لوړنی معیار د هغه کورنی ده. که یو انسان په ټولنه کې له نورو سره د ملګرتیا څرګندونه کوي او د کور دننه په تريخ مزاج ژوند کوي، نو دا ډول کس ته به بنسه انسان نه ویل کېږي. ځکه چې د انسان اصلی معیار د انسان د کور دننه ژوند دی نه د کور دباندي ژوند.

په کورنی ژوند کې به هر تن په خه ډول او سېږي؟ هغه داسي چې لویان به پر ماشومانو پام کوي او ماشومان به د لویانو درناوی کوي. سېږي به د کور له بشینه وو سره د نرمې چلند کوي او بسخې به د نارینه وو لپاره ستونزې نه را ولاړوی. د کور د ټولو غړو سترګې باید په خپله دنده کې وي، نه په خپلو حقوقنو باندي. هر یوه ته بويه د خپلې برخې د کار کولو تر خنګ له نورو سره هم د هفوی په کارونو کې مرسته وکړي. هر گوره په کور کې رېړه را پورته شي، نو هر یو په دې هڅه او هاند کې شي چې رېړه لا زیاته نه شي، بلکې له را پورته کېدو سره سم وڅل شي.

د بربالی کورنی ژوند راز په خدمت او همغږي کې نغښتی دی. پکار ده چې د کور هر غړي د نورو د خدمت ولو له په زړه کې ولري او اختلاف یا شکایت ته له پام پرته، همغږي او ملتیا ته چمتو اوسي.

حَان درناوی

په حَان درناوی او حَان لویی (کبر نفس) کې دومره لړ توپیر دی چې دا ټاکل کابو ناشونی دی چې چېرته د حَان درناوی بريد پای ته رسپږي او له کوم خایه د حَان لویي پوله شروع کېږي. همدا علت دی چې په اسلام کې حَان درناوی ته هېڅ دول مرتبه نه ده ورکول شوي.

په ډېرى حالتو کې حَان درناوی په آر کې د حَان لویي بل نوم وي. که یې تل ته وربنکته شو نو وبه وينو چې حَان درناوی اصلأً د خوبنې وړشی نه دی. د حَان درناوی حقیقت په ډېرى حالتو کې له دې پرته بل څه نه وي چې د حَان لویي یو بنایسته نوم وي.

په اسلام کې د ارزښت وړشی حَان درناوی نه، بلکې حَان تیتول ده. په اسلام کې د غوره اخلاقیاتو معیار تواضع او عاجزی ده. د دلیل پر وراندي سر بشکته کول، خپله تپروتنه منل، له سپین سترګي، په بشپړ دول ډډه کول، دا د مؤمن خانګړې دی او دا خانګړې له حَان درناوی سره هېڅ دول ملګرتبا نه کوي. حقیقت دا دی چې د حَان درناوی مزاج د انسان د تواضع، اعتراض او زغم پر وراندي خند ګرځي، حال دا چې په اسلام کې همدا اخلاقی ارزښتونه دی.

کله د دوو کسانو یا ډلو تر منځ شخړه وي نو دا شخړه دېر ژر د درناوی مسئله وګرځي. او کله چې په شخړه کې د درناوی او عزت صورت را ولار شي، نو له خپل دریځ خخه په شا کېدل انسان ته د حَان سپکاوی بشکاري. د همدي لپاره د خپل عزت او درناوی د ساتلو لپاره دی پر خپل دریځ تینګ ولار وي. د همدي تینګتن یا ضد یو بشکل او ګلالی نوم حَان درناوی دی.

روغه اسلامي تکلاره دا ده چې شخړه په هېڅ حال کې هم د درناوی مسئله ونه ګرځول شي. بلکې د امن پلوی ذهن له مخي د هغه د له منځه ورلو کوښښ وشي. په دغه دول چارو کې سر بشکته کول په اسلام کې مطلوب دي، نه دا چې ضد وګري او پر خپل دریځ تینګ ولار وي او په دې خبره حَان دوکه کري چې زه خود خپل حَان درناوی (عزت نفس) د ژغورلو لپاره دا کار کوم.

ضد یوه اروايي ستونزه ده، حال دا چې تواضع او عاجزی یو ستر عبادت دی. خدادي ضد او سپین سترګي نه خوبنوي. او په مقابل کې یې تواضع او عاجزی خوبنوي او کوم خلک چې په حقیقي معنا د تواضع او عاجزی ثبوت وراندي کړي، هغو ته په دنيا او آخرت کې لوري مرتبې ور په برخه کوي.

ساده توب

مؤمن هغه دی چې خدای یې مووند. هغه انسان چې خدای یې موندلی وي په فطري دول په لورو حقيقيتونو کې ژوند کوي. له ظاهري نېۍ ور پورته په معنوی نېۍ کې یې د ځان لپاره د لبواتيا توکي موندلی وي.

دا دول انسان له خپل مزاج سره سم د ساده توب خوبنونکي انسان شي. دی په دي انډ وي چې «ساده ژوند تېر کړئ، خو خپل فکر مو لور وساتئ.»

انسان له معنوی حقيقيتونو سره اشنا شي، د هغه لپاره په ظاهري او مادي شيانو کې هېڅ خوند نه پاتې کېږي. داسي انسان له ساده توب خخه خوند اخلي. د لاسي بنسکلاوو رابنكليا یې په زره کې پاڼي ته ورسپري. د ده روح ته فطري شيان ارامتيا بنې. غيرفطري او لاسي رنګيني داسي ورته بنسکاري لکه د ده درونې نېۍ چې تېت او پرکه کوي او ګواکې د ده په روحاني یون کې چې ورته خند را ولاړوي.

ساده توب د مؤمن څواک دی. د مؤمن مرستندوي دی. د ساده توب په را خپلولو مؤمن د دي جوکه ګرځي چې خپل وخت په نا ړوند شيانو کې بې ځایه تېر نه کړي. خپل پام په نا ړينو شيانو کې بشکېل نه کړي. او په دي دول خپل ځان په بشپړ دول د غوره هدف په ترلاسي کې تېرولی وشي.

ساده توب د مؤمن خواره دي. ساده توب یې د تواضع لپاره یوه جامه وګرځي. د ساده توب په چاپېږيال کې یې شخصيت په ډېر غوره دول وده کوي. ساده توب د مؤمن بنسکلا ده. ساده توب د مؤمن لپاره ژوند دی. که مؤمن خپل ځان په لاسي او مصنوعي رنګينيو کې وویني نو داسي به احساس کړي لکه چا چې په زندان کې بندی کړي ووي.

مؤمن تر وروستي بريده خپل ځان د خدای بنده ګني. دا شې تري د بندگي له احساس سره ژوند کوونکي جور کړي او کوم انسان چې د بندگي په احساس کې او سپري، د هغه مزاج خامخا د ساده توب مزاج وي. د نه ساده توب چلندا د ده له مزاج سره سمون نه خوري، له همدي کبله ملګرتيا هم ورسه نه شي کولی.

الهي تَكَلَّرُه

په نړی کې بې شمېره ستوري او سيارې دی. دا ټول په یوه پراخه تشيال (فضا) کې په هره شبېه کې را خرڅېري. ګواکې تشيال د بې شمېره خوځنده اجسامو د مندو یو پراخه لوړگالي دی. خود حیرانتیا خای دا دی چې په دي ستورو او سيارو کې هېڅکله هم تکر نه رامنځته کېږي.

د دې راز خه دی؟ د دې راز دا دی چې هر ستوري او هره سياره په ډېرې پابندۍ له خپل چورليز خخه را خرڅېري. له خپل چورليز خخه د ذري هومره هم بیرون نه وختي. د حرکت همدا قانون دی چې دا ستوري او سيارې یې له خپل منځي تکر خخه پرلپسي خوندي ساتلي دي.

کې مت همدا تکلاره له انسان خخه هم غوبنتل شوي. د انسان د هلوڅلوا پاره هم خدائی یوه دايره تاکلې ده. پکار ده چې هر انسان په همدي تاکلې دايره کې حرکت وکړي. کله چې هر انسان په خپله خپله دايره کې حرکت وکړي، نو په تولنه کې پخپله د امن او ارامتیا حالت را منځته کېږي. او کله چې خلک په خپلوبريدونو کې نه وي او له خپلوبولو خخه پورې ووختي او ها خوا دې خوا مندي ترې پیل کړي، نو په داسي تولنه کې به خامخاشخري او لانجي رامنځته کېږي. له یو بل سره د تکر کبدو په پايله کې به خلک خپل خان هم تباہ کړي او د نورو د تباہي پیلامه به هم وګرځي.

انسان خنګه تولنيز زوند وکړي؟ له نورو سره په خه ډول معامله وکړي؟ له نورو سره یې چلنډ خنګه وي؟ په خپلوبري او کېنو کې کوم انداز ور خپل کړي؟ د دې تولو پوبنتنو لپاره الله تعالى خرکند احکام راکړي دي. هغه را بشودلي دي چې یو انسان خه وکړي او خه ونه کړي. کوم خلک چې د زوند په چارو کې هغه خه وکړي چې خدائی یې اجازه ورکړي ده، نو ګواکې په خپله تاکلې دايره کې حرکت کوي.

د دې پرعکس کوم خلک چې هغه کارونه پیل کړي چې خدائی ترې را ګرځولي دي، نو ګواکې له خپلې تاکلې دايرې خخه اوښتي دي. همدا هغه خلک دي چې په تولنه کې هر ډول ویجاری رامنځته کوي. دوی پخپله هم تباہ وي او د تولني د تباہي لامل هم ګرځي.

ربښيني انسان هغه دی چې د خدائی په تاکلې دايره کې ژوند تېروي. همدا هغه خلک دي چې په دنیا کې به هم د خدائی له رحمتونو برخمن وي او په آخرت کې به هم د خدائی په ابدي رحمتونو سرلوري وي.

شتمني

شتمني د ژوند اړتیا ده، د ژوند هدف نه دی. شتمني که د دې لپاره لاسته راویل شي چې د ژوند اړتیاوې یې پوري پوره شي، نو د انسان غوره ملګري ده. خو که شتمني د خپل ژوند هدف وکړول شي او انسان زیات تر زیاته شتمني کتیل خپل تر تولو ستر کار وکنې، نو داسي شتمني یو مصیبت دی، چې انسان به په دنیا کې هم تباہ کړي او په آخرت کې هم.

انسان به تر لنډي مودې پوري په دې دنیا کې ژوند کوي. د همدي لپاره دی یو خه سامان ته اړتیا لري چې په او سېدو کې ورسره مرسته کوي. دا سامان د شتمني په وسیله لاسته راحي. د همدي لپاره د شتمني لاسته راویل، د هر انسان لپاره اړینه ده. له دې اړخه شتمني د هر انسان لپاره د یوه کرانبېه مرستندوی حیثیت لري.

خو د انسان د ژوند دوهم اړخ دا دې چې علم به هم ترلاسه کوي. د روحاني پرمختګ او ودې لپاره به کوښښ کوي. د انسانیت په ودانۍ او پرمختګ کې به خپله مثبته ونډه اخلي. خپل خان به داسي جوروی چې د خپلې تولنې یو مرستندوی او ګټور غږي شي.

همدا هغه شي دې چې د ژوند هدف ورته ويل کېږي. د دې هدف ترلاسي یوازي هغه مهال امکان لري چې کله د خپل څواک یوه برخه په دې کې وکاروي. د شتمني د کتیلو فعالیتونه یوې خوا ته کېږدي او پورته يادو کارونو لپاره خپل وخت وساتي.

شتمني د انسان بدني او مادي اړتیاوې پوره کوي، خو د انسان د روحاني او فكري اړتیاوو د بشپړاوې لپاره بسنې نه کوي. کوم انسان چې شتمني د خپل ژوند هدف وکړخوي د هغه جسم ته به پرلپسې خواره رسېږي، خو روح به یې له لورې سره مخ وي، د ده ذهنې ځورتیا به د خورو د نشتون له کبله داسي شي لکه هېڅ وجود یې چې نه درلود.

له همدي امله مال او شتمني ته فتنه ويل شوي — یاني د انسان لپاره ازماينېست دی، د مال سمه کارونه انسان د هر ډول پرمختکونو په لور سوق کوي. او د مال ناسمه کارونه انسان د تباھي کندي ته ور تېل وهي.

له لاسه ورکول او لاسته راول

په دنیا کې انسان کله له لاسه ورکوی او کله یې لاسته راوري. دا دواړه تجربې دasic دی چې هر انسان ته او هر وخت ور پېښېږي. هېڅوک هم تري خوندي نه دی.

اوسم پوښتنه دا ده چې انسان د دې تجربو په مقابل کې خه ډول غږکون وښي؟ اسلام وايي چې دواړه تجربې د ازماينېت تجربې دی. دلته لاسته راول په خپل ذات کې برياليتوب نه دی. همدارنکه له لاسه ورکول په دې معنا نه ده چې انسان بيخي پاتې راغني.

د لاسته راولو او له لاسه ورکولو په برخه کې اصلی ارزښت له لاسه ورکول يا لاسته راول نه لري. اصلی ارزښت د دې خبرې دی چې کله پر انسان دا تجربې تبرېږي، نو له هغه وروسته دی خه ډول غږکون نسيي.

کله چې انسان ته د له لاسه ورکولو تجربه ور پېښه شي، نو دی باید دasic ونه کړي چې خپل ځان بې برخې او ناکامه وکني، مرام له لاسه ورکړي او یا په زړا او شکایت بوخت شي. د دې پرخاۍ انسان ته پکار ده چې د زورتیا بشکارندوبي وکړي. ماتې وزغمي او خپل ذهنې اعتدال له لاسه ور نه کړي. دا فکر وکړي چې ورکونکي هم خدائي دی او اخيستونکي هم خدائي دی. د همدي لپاره زه باید د خدائي پر پړکړه خوبن اوسم. د خدائي پر پړکړه خوبني هغه خه ده چې بیا ځلې به مې د هغه د رحمت او پاملرنې مستحق وکړو.

په همدي ډول کله چې انسان د لاسته راورو يا ترلاسه کولو تجربه وويني، نو دasic باید ونه کړي چې د وياء او لوبي په نفسیاتو کې اخته شي او خپل ځان لور وکني.

د دې پر عکس ورته بويه چې دا برياليتوب یې عاجزي لا ور زياته کړي. د خدائي او انسانيت اړوند کومي فريضي چې ور له غاري دي، د هغو په ترسره کولو کې له لا زياتي پاملرنې خخه کار واخلي.

په دې دنیا کې له لاسه ورکول هم ازموينه ده او لاسته راول هم یو ازماينېت دی. نه له لاسه ورکونکي ماتې خورلې او نه لاسته راوردونکي بريالي شوي. د ماتې او بريا اصلی معیار دا دې چې له هغو تجربو وروسته د انسان دریج خه وو.

برياли هغه دی چې د ترلاسي او ورکاوي له تجربو وروسته پر اعتدال ولار وي. له دواړو خخه یوه تجربه یې هم د اعتدال له لاري خخه وانه رووي. دا خلک د خدائي په نزد بريالي خلک دی. هېڅ شې یې هم د بريا په لار کې خنډ نه شي رامنځته کولي.

خلاصون

د انسان تر تولو لویه مسئله خه ده؟ د انسان تر تولو لویه مسئله دا ده چې له مرگ وروسته راتلونکي ژوند کې یې خلاصون او نجات په برخه شي او د خدای په ابدی رحمتونو کې خای ومومي.

هر انسان چې دې دنیا کې سترکې غرولي، هغه به له مرگ وروسته یوې بلې دنیا ته ور دا خلبرۍ. په دې دنیا کې انسان ته د ژوند موده د ازماينښت لپاره ورکول شوي وه. په راتلونکي ژوند کې به چې خه ترلاسه کوي هغه به د ده د عمل د عوض په توګه ورکول کېږي. د دې معنا دا ده چې له مرگ مخکي ژوند کې خو هر انسان ته په لازمي ډول د اړتیا ور تول شیان ورکول شوي دي، که یې مستحق وي او که یې نه وي. خو له مرگ وروسته ژوند کې به دا لزوم پای ته ورسېږي. هغه مهال به د شیانو د ترلاسي معیار استحقاق وي نه امتحان.

د دې معنا دا ده چې په راتلونکي ژوند کې چې کوم خلک مستحق شي، هغوي ته به خو به هر ډول نعمتونه له زیاتونې سره ورکول شي. خو هغه خلک چې مستحق یې نه وي، هغوي ته به هېڅ شی هم ور نه کړای شي. دوی به مجبور وي چې هلته د بشپړ بې برخیتوب ژوند تېر کړي.

همدا د انسان تر تولو لویه مسئله ده او هغه خبره ده چې هر انسان باید تر بل هر خه زیاته پاملننه ورته وکړي، هسې نه چې په راتلونکي ژوند کې مستحق ونه ګنل شي او د خلاصون موندونکو له ډلي خخه نه وي. هر انسان چې خپل ځواک او پاملننه تر تولو زیاته په کوم کار کې ولکوي هغه دا ده چې په دې دنیا کې په داسي ډول ژوند تېر کړي چې په راتلونکي ژوند کې غیر مستحق ونه ګنل شي، بلکې هلته یې نېکمرغې او خلاصون په برخه وي.

راتلونکي ژوند یوه دېره بشپړه او تلپاتې نړۍ ده. هلته هر ډول خوندونه او خونښي را یو خای کړای شوي دي. همدا هغه دنیا ده چې انسان یې هيله لري او همدا هغه دنیا ده چې انسان ورته خپلې تولې مینې شانه پېړددي. خو له نعمتونو خخه دې ډکې دنیا لپاره د عمل کولو تایټوبې له مرگ مخکي دنیا ده نه له مرگ وروسته راتلونکي ژوند. د نن ورځي دنیا د عمل خای دی او راتلونکي ژوند د خپل عمل د پایلو ترلاسه کوي خای دی.

په آخرت کې به خلاصى یوازي د هماغو خلکو په برخه وي چې له آخرت مخکي یې خپل ځان د خلاصون مستحق زیاد کړي وي.

جهاد

د جهاد معنا هڅه کول او زیار ایستل دي. د دین په لاره کې رښتینې هڅه جهاد بلل کېږي. د انسان نفس یې د بدیو په لور کاډري، هغه مهال له خپل نفس سره جنګ کول او له بدیو دده کولو ته جهاد ویل کېږي. ملکري، انديوالان او تولنيز فشار یو داسي کار درياندي کول غواړي چې د حقیقت له مخې ناسم دي، هغه مهال د دي خلکو فشار نه منل او په خپله سمه رویه کلک پاتې کېدل جهاد دي.

خلکو ته بنې خبرې بنودل او له بدوي راکړوں یو ستونزمن عمل دي. خو د ستونزو او ربرو کالل او د بلني رسالت ته دوام ورکول جهاد دي.

که له ګاونديو یا خپلوانو څخه یوه ترڅه خبره مو تر غورو در ورسېږي، یا یو ډول ترڅه تجربه در پېښه شي او له امله یې په انسان کې غوسه را وپارېږي، خو دي له غېرگون څخه دده وکړي او په یو جانبه ډول له خلکو سره د ورین تندی اړیکې وپالي، نو دا به یو جهاد وي.

د جهاد یو بل ډول هم شته چې بل نوم یې قتال دي. د الله د اوامر په پیروی کې له دېسماناو سره جنګبدل. دا جهاد د ظلم په مقابل کې د ځان د زغورتیا لپاره ترسره کېږي. د جهاد لغوي معنا جنګ نه ده. خو د خدائی د اوامر په پیروی کې د خپل ځان ڙغورل هم یوه هڅه ده، له همدي امله جهاد ورته ویل کېږي.

د جنګ او جګړي جهاد یوه لنډمهالي او اتفاقې مسئله ده. که کوم وخت د ځان ساتني اړتیا پېښه شي، نو هغه مهال به دا ډول جهاد ترسره کېږي. او که دا ډول سخته اړتیا پېښه نه شي، نو جګړه یېز جهاد به عملاً ولاړ وي.

پر یوی کړني د جهاد نوم اینښودو له کبله هغه کړنه جهاد نه ګرځي. جهاد یوازي هغه عمل دي چې د اسلام له مخې جهاد وي. او اسلامي جهاد اصلًا د سوله یېز هاند او هڅي نوم دي. دا سوله یېزه هڅه او هاند کله نا کله په داخلي اعتبار غوبنټل شوی وي او کله له بېرونې اړخه غوبنټل شوی وي، کله د احساساتو پر کچه دوام لري او کله نا کله د ظاهري غړو په کچه.

دعا

د دعا معنا ده، له خدای خخه غوبستنه کول. د دي معنا دا ده چي بنده د خپلو اړتیاوو لپاره يا د خپلې بندګي د اظهار لپاره خدای ته ور غږ کړي. دا غږ پڅله یو عبادت دي.

خدای یو ژوندی او مستقل وجود دي. هغه ويني او اوري او دا حواک لري چي خه وغواري ويې وکړي او په کوم لوري چي وغواري په هماغه ډول پېښو ته لوري وتاکي.

د خدای په اړه دا باور د انسان په زره کې د دعا ولوله را پاوري. کله چي انسان د خدای له پېژندګلوي برخمن شي، نو په فطري ډول یې په زره کې دا ولوله را پورته شي چي د خپلو اړتیاوو لپاره خدای ته ور غږ کړي. له هغه خخه د دنیا او آخرت نېکمړۍ وغواري او د چارو سمبالوونکي یې وکني.

دعا نه ټاکلی وخت لري او نه هم ځانګړي تکلاره او نه هم کومه بېله ژبه لري. انسان هره شبېه، په هر ډول او په هره ژبه له خدای خخه دعا غوبستلي شي. که دعا له رښتنې زره را وتلي وي، نو خامخا به تر خدای رسپړي، خدای به یې سمدستي اوري او ورسره جوخت به د هغه د قبوليت پربکړه وکړي.

حینې دعاوی داسې دي چي له بېلا بېلو عبادتونو سره تکرارېږي. خو ډېرى دعاوی تر کوم بل عمل پوري تراو نه لري. د بېلکې په ډول انسان د شپې د خوب لپاره د خوب خای ته ځې، نو پر ژبه یې د شپې اړوند حینې دعاوی را شي. په همدي ډول چې کله سهار له خوبه را وينشې، نو د نوي ورځې د غوره پیل لپاره دعا وکړي. په همدي ډول کله چې له چا سره وويني، يا خوراک او خښاک کوي، يا پر سپرلى کېنې يا په سفر کې وي، يا په خپلو معاشي بوختياوو کې لکيا وي. يا په کوم بل داسې حالت کې وي چې د هغه اړوند دعاوې یې له خولي را وځې چې معنا یې دا وي چې خدايه ته په دي کار کې غوره پربکړه را وکړه.

د دعا معنا له خدای خخه غوبستل دي. او له خدای خخه غوبستل هېڅ پاي نه لري. دا غوبستنه په هر حال کې دوام لري. دعا له خپل رب سره د نه پاي ته رسپدونکي قلبي اړيکې اظهار دی. د مؤمن د ژوند یوه شبېه هم له دعا خخه تشه نه شي پاتې کېدای.

دعاوي

په اسلام کي چي کومي لارښونې راغلي، له هغو خخه یوه هم دعا ده. د احاديثو په کتابونو کي په لوی شمېر دعاوی را نقل شوي دي. دا دعاوی راته نبیي چي په بېلا بېلو وختونو کي د یوه مؤمن پرژبه باید خه دول دعائیه کلمات او احساسات را خرگند شي.

د بېلکي په توګه، يو کس له بل کس سره مخ شي نو پکار ده چي دواړه یو بل ته ((السلام عليكم ورحمة الله)) ووايي. ياني دا چي پر تاسو دي د الله سلامتیا او رحمت وي. په همدي دول مؤمن ته بویه چي کله ډودۍ خوري نو د ((بسم الله الرحمن الرحيم)) په ويلو ډودۍ وخروري او کله چي ډودۍ پاي ته ورسپري نو ((الحمد لله)) او داسي نور کلمات په خپله زبه ولولي. کواکي د خپل خوراک او خبناک پیل د الله په نوم کوي او کله چي خپل خوراک او خبناک پاي ته ورسوي، نو یو ټل بيا د الله شکر پر خاي کري او د هغه د نعمتونو اعتراف وکري.

هر کله چي د یوه مؤمن په زره کي یو ناوړه فکر را شي، نو دي يې په مقابل کي د الله پناه غواړي او دا کلمه په خپله زبه وايي: ((اللهم انني اعوذ بك من الشيطن الرجيم)). کله چي له یوه کار سره مخ شي نو وايي چي: ((اللهم عليك توكلنا – ياني اي الله پر تا مو توکل کري)). په همدي دول کله چي د مال یوه برخه ور ورسپري نو وايي: ((اللهم بارك لنا في اموالنا – ياني اي الله زمور په مالونو کي برکت واچوه)). کله چي یو مؤمن سفر کوي نو پر زبه يې دا کلمات جاري وي: ((اللهم انت الصاحب في السفر وانت الخليفة في الاهل – ياني اي الله ته په دي سفر کي زما ملګري يې او له ما وروسته همدا ته مې د کور ساتونکي يې)).

کله چي یوه پېښه رامنځته کېږي نو وايي: ((انا الله وانا اليه راجعون – ياني مور د الله لپاره یو او هماغه الله ته مو ورګرځبدل دي)). په همدي دول د هر پېچومي او هر پراو لپاره اسلام دعاوی بشودلي دي. دا دعا هر وخت د مؤمن ايمان تازه کوي. په دي دنيا کي ورته هره تجربه یوه ريانې تجربه ګرځوي. مؤمن په همدي دول د ذکر او دعاوو تر سیوري لاندې ژوند تېروي، تر دي چي ستړګي يې پېشي او له خپل رب سره مخ شي.

پاي

Get more e-books from www.ketabton.com
Ketabton.com: The Digital Library